

ರಾಯಚೂರು ಬೀಳಕು

RAICHURU BELAKU

ಕನ್ನಡ ದಿನಪತ್ರಿಕೆ

ಸಂಪಾದಕರು : ಮಲ್ಲಿಕಾರ್ಜುನ ಅತ್ತನೂರು

ಸಂಪುಟ : 01	ಸಂಚಿಕೆ : 245	ರಾಯಚೂರು	KARKAN/28634	21-05-2025	ಪುಟ : 4	ಬುಧವಾರ	ಬೆಲೆ : 02
Vol : 01	Issue : 245	Raichur	KARKAN/28634	21-05-2025	Page : 4	Wednesday	Price : 02

ಕೆಲಸ ಮಾಡಿಸುವುದನ್ನು ಬಿಟ್ಟು ಸರ್ಕಾರ ಮೋಜು ಮಾಡುತ್ತಿದೆ; ವಿಜಯೇಂದ್ರ ಟೀಕೆ

ಬೆಂಗಳೂರು: ರಾಜ್ಯದ ಕಾಂಗ್ರೆಸ್ ಸರ್ಕಾರವು ಬೆಂಗಳೂರಿನಲ್ಲಿ ಮಳೆ ಗಾಲಕ್ಕೆ ಸಂಬಂಧಿಸಿದ ಪೂರ್ವಭಾವಿ ಕೆಲಸ ಮಾಡಿಸುವುದನ್ನು ಬಿಟ್ಟು ಹೊಸಪೇಟೆಯಲ್ಲಿ ಮೋಜು ಮಾಡುತ್ತಿದೆ. ಎರಡು ವರ್ಷ ಪೂರ್ಣ ಗೊಳಿಸಿದ್ದನ್ನು ತಿಳಿಸಿ ಮೋಜು ಮಾಡುತ್ತಿರುವುದು ಅಕ್ಷಮ್ಯ ಅಪರಾಧ ಎಂದು ಬಿಜೆಪಿ ರಾಜ್ಯಾಧ್ಯಕ್ಷ ಮತ್ತು ಶಾಸಕ ಬಿ.ವೈ. ವಿಜಯೇಂದ್ರ ಟೀಕಿಸಿದ್ದಾರೆ.

ಬಿಜೆಪಿ ನಿಯೋಗವು ಇಂದು ಸಿಲ್ಕ್ ಬೋರ್ಡಿನ ಮಳೆ ಹಾನಿ ಪ್ರದೇಶಗಳಿಗೆ ಭೇಟಿ ನೀಡಿತ್ತು. ಮಳೆ ಹಾನಿಗೆ ಕಾರಣಗಳು, ಆಗಿರುವ ಪುಟ-2

ಬೆಂಗಳೂರು ಜನರು ಡಿಕ್ಕಿ ಬ್ರಾಂಡ್ ನರಕದಲ್ಲಿ ನರಳುತ್ತಿದ್ದಾರೆ: ಎಚ್.ಡಿ.ಕೆ

ಬೆಂಗಳೂರು: ರಾಜಧಾನಿ ಬೆಂಗಳೂರು ನಗರದಲ್ಲಿ ಎರಡು ದಿನಗಳಿಂದ ಸತತವಾಗಿ ಸುರಿಯುತ್ತಿರುವ ಮಳೆಯಿಂದ ತತ್ತರಿಸುತ್ತಿರುವ ಜನರು ಉಪ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಅವರ ಬ್ರಾಂಡ್ ನರಕದಲ್ಲಿ ನರಳುತ್ತಿದ್ದಾರೆ ಎಂದು ಕೇಂದ್ರ ಸಚಿವ ಎಚ್.ಡಿ.ಕುಮಾರಸ್ವಾಮಿ ಆಕ್ರೋಶ ವ್ಯಕ್ತಪಡಿಸಿದ್ದಾರೆ.

ಮಂಗಳವಾರ ಪತ್ರಿಕಾ ಪ್ರಕಟಣೆ ನೀಡಿರುವ ಅವರು, ಜನ ಸತ್ತು ಬದುಕುತ್ತಿದ್ದರೆ ರಾಜ್ಯ ಕಾಂಗ್ರೆಸ್ ನಾಯಕರಿಗೆ ಸಾಧನಾ ಸಮಾವೇಶದ ಚಿಂತೆ. ವಾರದಿಂದ ಬಣ್ಣ ಬಣ್ಣದ ಸರಣಿ ಗ್ಯಾರಂಟಿ ಜಾಹೀರಾತು ಬೇರೆ. ಬೆಂಗಳೂರು ಜನ ಬ್ರಾಂಡ್ ನರಕದಲ್ಲಿದ್ದಾರೆ. ನಗರ ನರಳುತ್ತಿದ್ದರೆ ಇವರಿಗೆ ಪ್ರಚಾರದ ಗೀಳು ಎಂದು ಆಕ್ರೋಶ ವ್ಯಕ್ತಪಡಿಸಿದ್ದಾರೆ.

ಕಾಂಗ್ರೆಸ್ ಸರ್ಕಾರದ ಸಾಧನೆ ಪುಟ-2

ನಾವು ಬಡವರ ಪರ, ಬಿಜೆಪಿ ಶ್ರೀಮಂತರ ಪರ: ಕೊಪ್ಪ ಗ್ಯಾರಂಟಿ ಭರವಸೆ ಯಶಸ್ವಿಯಾಗಿ ಜಾಲಿ-ರಾಹುಲ್ ಗಾಂಧಿ



ಹೊಸಪೇಟೆ,ಮೇ,20:ಕರ್ನಾಟಕದಲ್ಲಿ ಕಾಂಗ್ರೆಸ್ ಸರ್ಕಾರ 2 ವರ್ಷ ಪೂರೈಸಿದ್ದು, ಚುನಾವಣಾ ಪೂರ್ವದಲ್ಲಿ ನಾವು ಕೊಪ್ಪ ಗ್ಯಾರಂಟಿ ಯೋಜನೆಗೆ ಜಾರಿಗೊಳಿಸುವ ಆಶ್ವಾಸನೆಯನ್ನು ಈಡೇರಿಸಿದ್ದೇವೆ ಎಂದು ಕಾಂಗ್ರೆಸ್ ನಾಯಕ ಹಾಗೂ ಲೋಕಸಭೆ ವಿಪಕ್ಷ ನಾಯಕ ರಾಹುಲ್ ಗಾಂಧಿ ಸಂತಸ ವ್ಯಕ್ತಪಡಿಸಿದರು.

ವಿಜಯನಗರ ಜಿಲ್ಲೆ ಹೊಸಪೇಟೆಯಲ್ಲಿ ನಡೆದ ಕಾಂಗ್ರೆಸ್ ಸರ್ಕಾರದ ಸಾಧನಾ ಸಮಾವೇಶದಲ್ಲಿ ಪಾಲ್ಗೊಂಡು ಮಾತನಾಡಿದ ರಾಹುಲ್ ಗಾಂಧಿ, ಚುನಾವಣಾ ಪೂರ್ವದಲ್ಲಿ ನೀಡಿದ್ದ ಆಶ್ವಾಸನೆ ಈಡೇರಿಸಿದ್ದೇವೆ. ಗ್ಯಾರಂಟಿ ತರಲು ಆಗಲ್ಲ ಎಂದು ಪ್ರಧಾನಿ ಟೀಕಿಸಿದ್ದರು. ಪುಟ-2

ಎಸ್ಸಿ ಪಟ್ಟಿಗೆ 'ಅಂಗಾಯತ ಬೇಡ ಜಂಗಮ' ಸೇರ್ಪಡೆ ಅಸ್ಪಶ್ಯ ವಿರೋಧಿ ನಡೆ : ಎಐಸಿಸಿ ಅಧ್ಯಕ್ಷ ಮಲ್ಲಿಕಾರ್ಜುನ ಖರ್ಗೆ

ಹೊಸಪೇಟೆ : 'ಪರಿಶಿಷ್ಟ ಜಾತಿಗಳಿಗೆ ಒಳಮೀಸಲಾತಿ ಕಲ್ಪಿಸಲು ರಾಜ್ಯ ಸರ್ಕಾರ ಕೈಗೊಂಡಿರುವ ಜಾತಿ ಸಮೀಕ್ಷೆಯಲ್ಲಿ 'ಲಿಂಗಾಯತ ಬೇಡ ಜಂಗಮ' ಸಮುದಾಯವು ತಾವು ಎಸ್ಸಿ ಎಂದು ತೋರಿಸುತ್ತಿರುವುದು ಅಸ್ಪಶ್ಯ ವಿರೋಧಿ, ಮಾತ್ರವಲ್ಲ ದಲಿತ ವಿರೋಧಿ ನಡೆಯಾಗಿದೆ' ಎಂದು ಎಐಸಿಸಿ ಅಧ್ಯಕ್ಷ ಮಲ್ಲಿಕಾರ್ಜುನ ಖರ್ಗೆ ಆಕ್ರೋಶ ವ್ಯಕ್ತಪಡಿಸಿದರು.

ಮಂಗಳವಾರ ರಾಜ್ಯ ಸರ್ಕಾರದಿಂದ ಹೊಸಪೇಟೆ ಜಿಲ್ಲಾ ಕ್ರೀಡಾಂಗಣದಲ್ಲಿ ಆಯೋಜಿಸಿದ್ದ 'ಸಮರ್ಪಣೆ ಸಂಕಲ್ಪ ಸಮಾವೇಶ'ವನ್ನು ಉದ್ದೇಶಿಸಿ ಮಾತನಾಡಿದ ಅವರು, 'ಪರಿಶಿಷ್ಟ ಜಾತಿಗಳಿಗೆ ಒಳಮೀಸಲಾತಿ ಕಲ್ಪಿಸಲು ರಾಜ್ಯ ಸರ್ಕಾರ ಸಮೀಕ್ಷೆ ನಡೆಸುತ್ತಿದೆ. ಒಳ ಮೀಸಲಾತಿಗೆ ನಾನೆಂದೂ ವಿರೋಧ ಮಾಡಿಲ್ಲ, ಇದಕ್ಕೆ ನನ್ನ ಯಾವುದೇ ರೀತಿಯ ವಿರೋಧವೂ ಇಲ್ಲ' ಎಂದು ಸ್ಪಷ್ಟಪಡಿಸಿದರು.

'ಅದರ, ಲಿಂಗಾಯತ ಸಮುದಾಯದಲ್ಲಿರುವ ಬೇಡ



ಜಂಗಮರನ್ನು ನೀವು ಎಸ್ಸಿ ಪಟ್ಟಿಗೆ ಸೇರಿಸುತ್ತಿದ್ದೀರಿ. ಹೈದರಾಬಾದ್ ಕರ್ನಾಟಕ ಭಾಗದಲ್ಲಿ ಕೇವಲ 400-500 ಜನರಷ್ಟೇ ಇದ್ದು ಪುಟ-2

ಕಾಂಗ್ರೆಸ್ ಅಧಿಕಾರದಲ್ಲಿರುವವರೆಗೂ ಗ್ಯಾರಂಟಿ ಯೋಜನೆಗಳು ನಿಲ್ಲುವುದಿಲ್ಲ : ಡಿಸಿಎಂ ಡಿ.ಕೆ.ಶಿವಕುಮಾರ್ ಸಮರ್ಪಣೆ ಸಂಕಲ್ಪ ಸಮಾವೇಶ

ವಿಜಯನಗರ : "ನಮಗೆ ಅಧಿಕಾರ ನೀಡಿ ರಾಜ್ಯದ ಸೇವೆ ಮಾಡಲು ಆಶೀರ್ವಾದ ಮಾಡಿದ ಜನರ ಋಣ ತೀರಿಸಲು ನಮ್ಮ ಸರ್ಕಾರ ಆರನೆಯದಾಗಿ ಭೂ ಗ್ಯಾರಂಟಿ ಯೋಜನೆ ನೀಡುತ್ತಿದೆ. ಎಐಸಿಸಿ ಅಧ್ಯಕ್ಷರ ನಿರ್ದೇಶನದಂತೆ ಕಾಂಗ್ರೆಸ್ ಅಧಿಕಾರದಲ್ಲಿರುವವರೆಗೂ ಗ್ಯಾರಂಟಿ ಯೋಜನೆಗಳು ನಿಲ್ಲಿಸುವುದಿಲ್ಲ" ಎಂದು ಡಿಸಿಎಂ ಡಿ.ಕೆ.ಶಿವಕುಮಾರ್ ಅವರು ತಿಳಿಸಿದರು.

ರಾಜ್ಯ ಸರ್ಕಾರಕ್ಕೆ ಎರಡು ವರ್ಷ ತುಂಬಿರುವ ಹಿನ್ನೆಲೆಯಲ್ಲಿ ವಿಜಯನಗರ ಜಿಲ್ಲೆ ಹೊಸಪೇಟೆಯಲ್ಲಿ ಶಾಸಕಗಳವಾರ ನಡೆದ ಪ್ರಗತಿಪರ ಕರ್ನಾಟಕ ಸಮರ್ಪಣೆಯ ಸಂಕಲ್ಪ ಸಮಾವೇಶದಲ್ಲಿ ಡಿಸಿಎಂ ಡಿ.ಕೆ.ಶಿವಕುಮಾರ್ ಅವರು ಮಾತನಾಡಿದರು.

"ನಾವಿಂದು ಎರಡು ವರ್ಷಗಳ ಸಂಭ್ರಮಾಚರಣೆ ಮಾಡಲು ಇಲ್ಲಿಗೆ ಬಂದಿಲ್ಲ. ಕರ್ನಾಟಕ ರಾಜ್ಯದ ಜನರ ಋಣ ತೀರಿಸಲು ಸಮರ್ಪಣೆಯ ಸಂಕಲ್ಪ ಕಾರ್ಯಕ್ರಮ ಮಾಡುತ್ತಿದ್ದೇವೆ. ಮಲ್ಲಿಕಾರ್ಜುನ ಖರ್ಗೆ ಅವರ ಅಧ್ಯಕ್ಷತೆಯಲ್ಲಿ ರಾಹುಲ್ ಗಾಂಧಿ ಅವರ ನಾಯಕತ್ವದಲ್ಲಿ 136 ಕ್ಷೇತ್ರಗಳಲ್ಲಿ ಶಾಸಕರನ್ನು ಆಯ್ಕೆ ಮಾಡಿ ನಮಗೆ ಆಶೀರ್ವಾದ ಮಾಡಿದ್ದೀರಿ. ನಿಮ್ಮ ಋಣ ತೀರಿಸಲು ಕೊಟ್ಟ ಮಾತಿನಂತೆ ಐದು ಗ್ಯಾರಂಟಿ ಯೋಜನೆಗಳನ್ನು ಜಾರಿ ಮಾಡಿ, ಆರನೇ ಗ್ಯಾರಂಟಿಯಾಗಿ ಭೂ ಗ್ಯಾರಂಟಿ ಯೋಜನೆ



ನೀಡುವ ಮೂಲಕ ನಮ್ಮ ಸರ್ಕಾರ ಇತಿಹಾಸ ಬರೆಯುತ್ತಿದೆ" ಎಂದು ತಿಳಿಸಿದರು.

"ಗ್ರಾಮೀಣ ಪ್ರದೇಶದ ಬಡ ಜನರು, ಕಳೆದ ಐವತ್ತು ವರ್ಷಗಳಿಂದ ಪಟ್ಟಾ ಖಾತೆ ಇಲ್ಲದವರಿಗೆ ಇಂದು ಈ ಯೋಜನೆ ಮೂಲಕ ದಾಖಲಾತಿ ನೀಡುತ್ತಿದ್ದೇವೆ. ಇಂತಹ ಐತಿಹಾಸಿಕ ಯೋಜನೆ ನೀಡಿರುವ ಕಂದಾಯ ಸಚಿವರಾದ ಕೃಷ್ಣ ಭೈರೇಗೌಡ ಹಾಗೂ ಅವರ ಅಧಿಕಾರಿಗಳ

ಪುಟ-2

ಚುನಾವಣೆ ವೇಳೆ ಜನರ ಮುಂದೆ ಇಟ್ಟಿದ್ದ ಭರವಸೆಗಳನ್ನು ಈಡೇರಿಸಿ, ನುಡಿದಂತೆ ನಡೆದಿದ್ದೇವೆ : ಸಿ.ಎಂ ಸಿದ್ದರಾಮಯ್ಯ

ಹೊಸಪೇಟೆ : ಚುನಾವಣೆ ವೇಳೆ ನಾವು ಕೊಟ್ಟಿದ್ದ ಭರವಸೆಗಳಲ್ಲಿ ಐದು ಗ್ಯಾರಂಟಿಗಳ ಜೊತೆಗೆ 142 ಭರವಸೆಗಳನ್ನು ಎರಡು ವರ್ಷಗಳಲ್ಲಿ ಪೂರೈಸಿದ್ದೇವೆ. ಮುಂದಿನ ಮೂರು ವರ್ಷಗಳಲ್ಲಿ ಉಳಿದ ಭರವಸೆ ಈಡೇರಿಸುತ್ತೇವೆ ಎಂದು ಮುಖ್ಯಮಂತ್ರಿ ಸಿದ್ದರಾಮಯ್ಯ ಅವರು ಭರವಸೆ ನೀಡಿದರು.

ಸರ್ಕಾರ ಎರಡು ವರ್ಷ ಪೂರೈಸಿದ ಸಂದರ್ಭಕ್ಕೆ ಕಂದಾಯ ಇಲಾಖೆ ಆಯೋಜಿಸಿದ್ದ "ಸಮರ್ಪಣೆ ಸಂಕಲ್ಪ" ಸಮಾವೇಶದಲ್ಲಿ 1,11,111 ಮಂದಿಗೆ ಹಕ್ಕುಪತ್ರ ವಿತರಣೆ ಮಾಡಿ, ಉಕ್ಕಿನ ಮಹಿಳೆ ಇಂದಿರಾಗಾಂಧಿ ರಂಜಿತ್ ಪ್ರತಿಮೆಯನ್ನು ಲೋಕಾರ್ಪಣೆಗೊಳಿಸಿ ಪುಟ-2



ಮಾತನಾಡಿದರು. ಮೊದಲ ಬಾರಿ ಮುಖ್ಯಮಂತ್ರಿಯಾಗಿ ನಾವು ನೀಡಿದ್ದ 165 ಭರವಸೆಗಳಲ್ಲಿ 158 ಭರವಸೆಗಳನ್ನು ಈಡೇರಿಸಿದ್ದಲ್ಲದೆ, ಹೊಸದಾದ 30 ಕಾರ್ಯಕ್ರಮಗಳನ್ನು ರೂಪಿಸಿ ಜಾರಿಗೊಳಿಸಿದ್ದೇವೆ ಎಂದು ಸಿ.ಎಂ ಸಿದ್ದರಾಮಯ್ಯ ಅವರು, ಬಿಜೆಪಿ ಏಕೆ ತಾನು ಕೊಟ್ಟಿದ್ದ ಭರವಸೆಗಳನ್ನು ಈಡೇರಿಸದೆ, ಜನರ ಪುಟ-2

ಮೇ 22ಕ್ಕೆ ರಾಜ್ಯದ ಐದು ರೈಲು ನಿಲ್ದಾಣ ಸೇರಿ 103 ಅಮೃತ್ ನಿಲ್ದಾಣಗಳ ಉದ್ಘಾಟನೆ

ಬೆಂಗಳೂರು: ಕರ್ನಾಟಕದ ಐದು ರೈಲು ನಿಲ್ದಾಣಗಳು ಸೇರಿದಂತೆ ದೇಶಾದ್ಯಂತ 103 ಅಮೃತ್ ನಿಲ್ದಾಣಗಳನ್ನು ಪ್ರಧಾನಿ ನರೇಂದ್ರ ಮೋದಿ ಅವರು ಮೇ 22 ರಂದು ರಾಜಸ್ಥಾನದ ಬಿಕಾನೇರ್‌ನಿಂದ ವರ್ಚುವಲ್ ಮೂಲಕ ಉದ್ಘಾಟಿಸಿದ್ದಾರೆ.

ಅಧಿಕೃತ ಹೇಳಿಕೆಯ ಪ್ರಕಾರ, ಕೊಪ್ಪಳ ಜಿಲ್ಲೆಯ ಮುನಿರಾಬಾದ್, ಬಾಗಲಕೋಟೆ, ಗದಗ, ಬೆಳಗಾವಿ ಜಿಲ್ಲೆಯ ಗೋಕಾಕ್ ರಸ್ತೆ ಮತ್ತು ಧಾರವಾಡ ರೈಲು ನಿಲ್ದಾಣಗಳನ್ನು ಅಮೃತ್ ಭಾರತ್ ನಿಲ್ದಾಣ ಯೋಜನೆ ಅಡಿಯಲ್ಲಿ ಅಭಿವೃದ್ಧಿಪಡಿಸಲಾಗಿದ್ದು, ಈ ಐದು ನಿಲ್ದಾಣಗಳನ್ನು ಪ್ರಧಾನಿ ಮೋದಿ ಗುರುವಾರ ಲೋಕಾರ್ಪಣೆಗೊಳಿಸಿದ್ದಾರೆ. 18 ರಾಜ್ಯಗಳು ಮತ್ತು ಕೇಂದ್ರಾಡಳಿತ ಪುಟ-2

ಮೇ.21 ರಂದು ರಾಷ್ಟ್ರ ರಕ್ಷಣೆಗಾಗಿ ನಾಗರಿಕರ ಸಮಿತಿಯಿಂದ ತಿರಂಗಯಾತ್ರೆ



ಮಾನ್ಯ ಪಟ್ಟಣದ ಪತ್ರಿಕಾ ಭವನದಲ್ಲಿ ರಾಷ್ಟ್ರ ರಕ್ಷಣೆಗಾಗಿ ನಾಗರಿಕರ ಸಮಿತಿ ತಾಲೂಕು ಸಂಚಾಲಕರಾದ ರೇವಣಸಿದ್ಧಯ್ಯ ಹಿರೇಮಠ ಮಾತನಾಡಿ ಭಾರತ ಮಾತೆಯ ಸಿಂಧೂರವಾಗಿರುವ ಜಮ್ಮು ಮತ್ತು ಕಾಶ್ಮೀರವನ್ನು ಮತ್ತೊಮ್ಮೆ ಅಖಂಡವಾಗಿ ಕಣ್ಣುಂಬಿಕೊಳ್ಳುವ ದಿನಗಳು ನಮ್ಮ ಮುಂದಿವೆ ನಮ್ಮ ಭಾರತೀಯ ಸೇನೆಗೆ ಇನ್ನಷ್ಟು ಶಕ್ತಿ, ಧೈರ್ಯ, ಬೆಂಬಲವನ್ನು ನೀಡುವ ಸಲುವಾಗಿ ಹಾಗೂ ನಮ್ಮಲ್ಲಿರುವ ದೇಶಭಕ್ತಿಯನ್ನು ಪ್ರಕಟಿಸುವ ಸಮಯ ಬಂದಿರುವುದರಿಂದ ರಾಷ್ಟ್ರ ರಕ್ಷಣೆಗಾಗಿ ನಾಗರಿಕರ ಸಮಿತಿ ವತಿಯಿಂದ ಮೇ.21 ರಂದು ಮಾನ್ಯ ಪಟ್ಟಣದಲ್ಲಿ ಭಾರತೀಯ ಸೈನಿಕರು ಆಪರೇಷನ್ ಸಿಂಧೂರವನ್ನು ಯಶಸ್ವಿ ಯಾಗಿಸಿದರೆ ಅಂಗವಾಗಿ ತಿರಂಗ

ಯಾತ್ರೆಯನ್ನು ನಡೆಸುವ ಮೂಲಕ ಭಾರತೀಯ ಯೋಧರಿಗೆ ಅಭಿನಂದನೇ ಸಲ್ಲಿಸಲಾಗುವುದು. ಪಟ್ಟಣದ ರಾಯಚೂರು ರಸ್ತೆಯ ಡಾ.ಬಿ.ಆರ್.ಅಂಬೇಡ್ಕರ್ ವೃತ್ತದಿಂದ ಬಸವ ವೃತ್ತ,ಸಿಂಧೂರು ರಸ್ತೆಯಲ್ಲಿನ ವಾಲ್ಮೀಕಿ ವೃತ್ತದ ವರೆಗೂ ತಿರಂಗಯಾತ್ರೆ ನಡೆಯಲಿದೆ . ತಿರಂಗಯಾತ್ರೆಯಲ್ಲಿ ತಾಲೂಕಿನ ಸರ್ವ ಧರ್ಮದ ಧರ್ಮಗುರುಗಳು, ಪಟ್ಟಣದ ವಿವಿಧ ಶಾಲೆ ಕಾಲೇಜುಗಳ ವಿದ್ಯಾರ್ಥಿಗಳು, ಮಾಜಿ ಸೈನಿಕರು, ಸಂಘ ಸಂಸ್ಥೆಗಳವರು, ವೈದ್ಯರು, ವಕೀಲರು, ವ್ಯಾಪಾರಸ್ಥರು ಸೇರಿದಂತೆ ಗಣ್ಯರು, ಪ್ರಮುಖರು, ಜನಪ್ರತಿನಿಧಿಗಳು ಅಧಿಕಾರಿಗಳು, ಪಕ್ಷ, ಜಾತಿ, ಧರ್ಮ ಭೇದ 'ವಿಲ್ಲದೆ ನಾವೆಲ್ಲರೂ ಒಂದೆ ನಾವೆಲ್ಲರೂ ಪುಟ-2

4 ಕಾರ್ಮಿಕ ಸಂಹಿತೆಗಳನ್ನು ರದ್ದುಗೊಳಿಸಲು ಒತ್ತಾಯಿಸಿ ಕಾರ್ಯಿಗಳ ಪ್ರತಿಕೃತಿ ದಹಿಸಿ ಪ್ರತಿಭಟನೆ

ರಾಯಚೂರು. ಕಾರ್ಮಿಕ ವಿರೋಧಿ 4 ಕಾರ್ಮಿಕ ಸಂಹಿತೆಗಳನ್ನು ರದ್ದುಗೊಳಿಸಬೇಕು ಎಂದು ಒತ್ತಾಯಿಸಿ ಕಾರ್ಮಿಕ ಸಂಘಟನೆಗಳ ಜಂಟಿ ಸಮಿತಿ ನೇತೃತ್ವದಲ್ಲಿ ನಗರದ ಹಳೆ ಡಿಸಿ ಕಚೇರಿ ಮುಂದೆ ಕಾರ್ಯಿಗಳ ಪ್ರತಿಕೃತಿ ದಹಿಸಿ ಪ್ರತಿಭಟನೆ ನಡೆಸಲಾಯಿತು.

ನಗರದ ಹಳೆ ಜಿಲ್ಲಾಧಿಕಾರಿ ಕಚೇರಿ ಸಮೀಪದಲ್ಲಿ ಪ್ರತಿಭಟನೆ ನಡೆಸಿ ಕೇಂದ್ರ ಸರ್ಕಾರದ ವಿರುದ್ಧ ಘೋಷಣೆ ಹಾಕಿ ಆಕ್ರೋಶ ವ್ಯಕ್ತಪಡಿಸಿದರು. ಕಾರ್ಮಿಕ ವಿರೋಧಿ ಕಾರ್ಯಿಗಳ ಜಾರಿಗೆ ಮುಂದಾಗಿದ್ದನ್ನು ಖಂಡಿಸಿದರು.

ಅಧಿಕಾರಕ್ಕೆ ಬಂದ ಬಿಜೆಪಿ ಸರ್ಕಾರ ಕಾರ್ಪೊರೇಟ್ ಕಂಪನಿಗಳ ಪರವಾದ ನೀತಿಗಳನ್ನು ವಿರೋಧಿಸಿದರು. ಈ ವೇಳೆ ಸಮಿತಿ ಮುಖಂಡ ಡಿ.ಎಸ್. ಶರಣಬಸವ ಮಾತನಾಡಿ, ದೇಶದಲ್ಲಿ ಬಡತನ, ನಿರುದ್ಯೋಗ, ಅಪೌಷ್ಟಿಕತೆ, ಹಾಗೂ ಗುಣಮಟ್ಟವಲ್ಲದ ಶಿಕ್ಷಣದಿಂದ ಜನರ ಸಂಕಷ್ಟ ಅನುಭವಿಸುತ್ತಿದ್ದಾರೆ. ಕಾರ್ಮಿಕ ಹಕ್ಕುಗಳು, ಮತ್ತು ಸೌಲತಗಳು ಕಸಿದುಕೊಳ್ಳಲು ಹೊರಟಿದೆ ಎಂದು ದೂರಿದರು.

ಕಾರ್ಮಿಕರ ಕೆಲಸದ ಅವಧಿ, ಕನಿಷ್ಠ ವೇತನ, ಸಾಮಾಜಿಕ ಭದ್ರತೆ, ಹೋರಾಟದ ಹಕ್ಕು ಮೂಲ ಭೂತ ಹಕ್ಕುಗಳಿಗೆ ಮಾರಕವಾಗುವಂತೆ ಕಾರ್ಯಿಗಳ ಜಾರಿ ಮಾಡಲಾಗುತ್ತದೆ ಎಂದು ಪುಟ-2



ಆರೋಪಿಸಿದರು. ಕಾರ್ಮಿಕರ ಹಕ್ಕುಗಳ ಜೊತೆಗೆ ಪ್ರತಿಭಟಿಸುವ ಹಕ್ಕನ್ನು ದಮನ ಮಾಡಲು ಪ್ರತಿರೋಧವನ್ನು ಹೇರುತ್ತಿದೆ, ಕಾರ್ಮಿಕರನ್ನು ದೊಡ್ಡ ಪ್ರಮಾಣದಲ್ಲಿ ಶೋಷಣೆಗೆ ಗುರಿಯಾಗುತ್ತಿದೆ. ಕಾರ್ಮಿಕರಲ್ಲಿ ಭಯದ ವಾತಾವರಣ ಸೃಷ್ಟಿಸಲು ಕೇಂದ್ರ ಸರ್ಕಾರ ಕಾರ್ಮಿಕರ ಕಾರ್ಯಿಗಳ ಜಾರಿ ಮಾಡುತ್ತಿದೆ ಎಂದು ಕಿಡಿ ಕಾರಿದರು. ನಾಲ್ಕು ಕಾರ್ಮಿಕರ ಕಾರ್ಯಿಗಳನ್ನು ರದ್ದುಗೊಳಿಸಬೇಕು, ಕಾರ್ಯಿಗಳನ್ನು ಹಿಂಪಡೆಯದಿದ್ದರೆ ಜು.9 ಕ್ಕೆ ಸಾರ್ವತ್ರಿಕ ಮುಷ್ಕರ ನಡೆಸಲಾಗುವುದು ಎಂದು ಎಚ್ಚರಿಕೆ ನೀಡಿದರು. ಪುಟ-2

ಶೈಕ್ಷಣಿಕ ವರ್ಷದ ಆರಂಭದಿಂದ ಅತಿಥಿ ಶಿಕ್ಷಕರ ನೇಮಕ ಮಾಡಿ: ರಂಗಪ್ಪ ನಾಯಕ

ದೇವದುರ್ಗ: ಪ್ರಸಕ್ತ ಸಾಲಿನ ಶೈಕ್ಷಣಿಕ ವರ್ಷದ ಆರಂಭದಲ್ಲಿಯೇ ಖಾಲಿ ಶಿಕ್ಷಕರ ಹುದ್ದೆಗೆ ಅತಿಥಿ ಶಿಕ್ಷಕರನ್ನು ನೇಮಕ ಮಾಡುವ ಮೂಲಕ ಮಕ್ಕಳ ಶೈಕ್ಷಣಿಕ ಅಭಿವೃದ್ಧಿಗೆ ಅನುಕೂಲ ಮಾಡಿಕೊಡಬೇಕು ಎಂದು ಅತಿಥಿ ಶಿಕ್ಷಕರ ಸಂಘದ ಅಧ್ಯಕ್ಷ ರಂಗಪ್ಪ ನಾಯಕ ಹೇಳಿದರು.


ಸೋಮವಾರ ಪಟ್ಟಣದಲ್ಲಿ ನಡೆದ ಸುದ್ದಿಗೋಷ್ಠಿಯಲ್ಲಿ ರಂಗಪ್ಪ ನಾಯಕ ಮಾತನಾಡಿ, ತಾಲ್ಲೂಕಿನಾದ್ಯಂತ ಶಿಕ್ಷಕರ ಕೊರತೆ ಇದೆ. ಗ್ರಾಮೀಣ ಪ್ರದೇಶದ ಮಕ್ಕಳು ಪಟ್ಟಣದ ಖಾಸಗಿ ಶಾಲೆಗಳಿಗೆ ವರ್ಗಾವಣೆ ಪಡೆಯುತ್ತಿದ್ದಾರೆ. ಸರ್ಕಾರಿ ಶಾಲೆಗಳ ಪುಟ-2



ರೇಣುಕಾಸ್ವಾಮಿ ಹಕ್ಕು ಪ್ರಕರಣ: ನ್ಯಾಯಾಲಯದೊಡನೆ ದರ್ಶನ್, ಪವಿತ್ರಾ ಗೌಡ ಹಾಜರು

ಬೆಂಗಳೂರು: 2024ರ ಜೂನ್ ನಲ್ಲಿ ನಡೆದ ಚಿತ್ರದುರ್ಗ ಮೂಲದ ರೇಣುಕಾಸ್ವಾಮಿ ಕೋರ್ಟ್ ಪ್ರಕರಣದಲ್ಲಿ ಆರೋಪಿ ಆಗಿರುವ ನಟ ದರ್ಶನ್ ಹಾಗೂ ಪವಿತ್ರಾ ಗೌಡ ಸೇರಿ ಆರೋಪಿಗಳು ಜಾಮೀನಿನ ಮೇಲೆ ಬಿಡುಗಡೆಯಾಗಿದ್ದು, ವಿಚಾರಣೆ ಮುಂದುವರಿದಿದೆ.

ಈ ಪ್ರಕರಣಕ್ಕೆ ಸಂಬಂಧಿಸಿದಂತೆ ಆರೋಪಿಗಳಾದ ದರ್ಶನ್ ಹಾಗೂ ಪವಿತ್ರಾ ಗೌಡ ನ್ಯಾಯಾಲಯದೊಡನೆ ಹಾಜರಾಗಿದ್ದಾರೆ. ದರ್ಶನ್‌ಗೆ ಅಪ್ಪ, ನಟ ಧನ್ವೀರ್ ಸಾಧ್: ಕಳೆದ ಬಾರಿ ವಿಚಾರಣೆಗೆ ಗೈರಾಗಿದ್ದ ದರ್ಶನ್ ಇಂದು 57ನೇ ಸಿಸಿಪಿಐ ನ್ಯಾಯಾಲಯದ ಎದುರು ಹಾಜರಾಗಿದ್ದಾರೆ. ದರ್ಶನ್‌ಗೆ ಅವರ ಅಪ್ಪ, ನಟ ಧನ್ವೀರ್ ಸಾಧ್ ನೀಡಿದ್ದಾರೆ. ಪುಟ-2



ಮಕ್ಕಳ ರಕ್ಷಣಾ ಸಿಬ್ಬಂದಿಯ ವಿವಿಧ ಬೇಡಿಕೆಗಳ ಕಡೇರಿಸುವಂತೆ ಒತ್ತಾಯಿಸಿ ಮನವಿ



ರಾಯಚೂರು. ರಾಜ್ಯದಲ್ಲಿ ಅನಾಥ, ಪರಿತ್ಯಕ್ತ ಮತ್ತು ಸಂಕಷ್ಟದಲ್ಲಿರುವ ಮಕ್ಕಳ ರಕ್ಷಣೆಗಾಗಿ ಶ್ರಮಿಸುತ್ತಿರುವ ಮಕ್ಕಳ ರಕ್ಷಣಾ ಸಿಬ್ಬಂದಿಯ ವಿವಿಧ ಬೇಡಿಕೆಗಳ ಕಡೇರಿಸುವಂತೆ ಒತ್ತಾಯಿಸಿ ಕರ್ನಾಟಕ ರಾಜ್ಯ ಮಕ್ಕಳ ರಕ್ಷಣಾ ನಿರ್ದೇಶನಾಲಯ ಖಾಯಮೇತರ ನೌಕರರ ಸಂಘದಿಂದ ಮಂಗಳವಾರ ಜಿಲ್ಲಾಧಿಕಾರಿ ಕಚೇರಿಯಲ್ಲಿ ಕಚೇರಿ ಯ ಸ್ಥಾನಿಕ ಅಧಿಕಾರಿಗೆ ಮನವಿ ಪುಟ-2

ಮೊದಲನೇ ಪುಟದಿಂದ

ನಾವು ಬಡವರ ಪರ, ಬೆಜೆಪಿ ಶ್ರೀಮಂತರ ಪರ: ಕೊಟ್ಟ ಗ್ಯಾರಂಟಿ ಭರವಸೆ ಯಶಸ್ವಿಯಾಗಿ ಜಾಲಿ-ರಾಹುಲ್ ಗಾಂಧಿ

ಟೀಕಿಸಿತ್ತು. ಆದರೆ ಕೊಟ್ಟ ಎಲ್ಲಾ ಭರ ವಸೆಯನ್ನು ಈಡೇರಿಸಿದ್ದೇವೆ ಎಂದರು.

1 ಕೋಟಿಗೂ ಹೆಚ್ಚು ಮಹಿಳೆಯರಿಗೆ 2 ಸಾವಿರ ಕೊಡುತ್ತಿದ್ದೇವೆ. ಎಲ್ಲಾ ಮನೆಗಳಿಗೂ ಉಚಿತ ವಿದ್ಯುತ್ ಕೊಡುತ್ತಿದ್ದೇವೆ. ಬಡ ಕುಟುಂಬಗಳ ಬ್ಯಾಂಕ್ ಖಾತೆಗೆ ಹಣ ವರ್ಗಾವಣೆಯಾಗುತ್ತಿದೆ. ಕರ್ನಾಟಕ ಮಹಿಳೆಯರು ಫ್ರಿಯಾಗಿ ಬಸ್ ನಲ್ಲಿ ಓಡಾಡುತ್ತಿದ್ದಾರೆ. ನಾವು ನೀಡಿದ್ದ 5 ಗ್ಯಾರಂಟಿ ಯೋಜನೆಗಳನ್ನು ಯಶಸ್ವಿಯಾಗಿ ಜಾರಿಗಳಿಸಿದ್ದೇವೆ ಎಂದರು.

ಬೆಜೆಪಿಯವರು ಎರಡರಿಂದ ಮೂರು ಕೋಟಾದ್ಲಿಪತಿಗಳ ಪರ ನಿಂತಿದ್ದಾರೆ. ನಿಮ್ಮ ತೆರಿಗೆ ಹಣ ನಿಮ್ಮ ಸೌಕರ್ಯಕ್ಕೆ ಬಳಕೆಯಾಗಬೇಕು ಅನ್ನೋದು ನಮ್ಮ ಉದ್ದೇಶ . ಹಣ ಬಡವರ ಕಷ್ಟಗಳಿಗೆ ಅಗಬೇಕು ಅನ್ನದು ನಮ್ಮ ಉದ್ದೇಶ. ಆದರೆ ಕೆಲ ಉದ್ಯಮಿಗಳಿಗೆ ಕೊಡುವುದು ಬಿಜೆಪಿಯವರ ಉದ್ದೇಶ. ಕೋಟಾದ್ಲಿಪತಿಗಳು ಹೊರ ದೇಶಗಳಲ್ಲಿ ಆಸ್ತಿ ಖರೀದಿಸಿದ್ದಾರೆ. ಹೀಗಾಗಿ ಕಾಂಗ್ರೆಸ್ ಬಡವರ ಪರ, ಬೆಜೆಪಿ ಯಾವತ್ತೂ ಶ್ರೀಮಂತರ ಪರ ಎಂದು ರಾಹುಲ್ ಗಾಂಧಿ ವಾಗ್ದಾಳಿ

ಎನ್ಸಿ ಪಟ್ಟಿಗೆ ‘ಅಂಗಾಯತ ಬೇಡ ಜಂಗಮ’ ಸೇರ್ಪಡೆ ಅಸ್ಪಶ್ಯ ವಿರೋಧಿ ನಡೆ : ವಿಠುಸಿ ಸಿ ಅಧ್ಯಕ್ಷ ಮಲ್ಲಿಕಾರ್ಜುನ ಖರ್ಗೆ

ಬೇಡ ಜಂಗಮ ಸಮುದಾಯದವರು ಇಂದು ಸಮ್ಮೀಕ್ಷೆಯಲ್ಲಿ 4 ಲಕ್ಷ ಮಂದಿ ಪರಿಶಿಷ್ಟ ಜಾತಿಯ(ಎಸ್ಸಿ ಪಟ್ಟಿಗೆ ಹೇಗೆ ಬಂದರು’ ಎಂದು ಮಲ್ಲಿಕಾರ್ಜುನ ಖರ್ಗೆ ಖಾರವಾಗಿ ಪ್ರಶ್ನಿಸಿದರು.

“ಹಿಂದುಳಿದ ಲಿಂಗಾಯತರಲ್ಲಿನ ಬಡ ವರ್ಗದವರಿಗೆ ಅಗತ್ಯ ಬಿದ್ದರೆ ಪುತ್ರಾಪ ನೀಡೋಣ. ಆದರೆ ಬೇಡ ಜಂಗಮರು ತಾವು ಎ?೧?೨ಸಿ ಎಂದು ತೋರಿಸುವುದು ತಪ್ಪು. ಸುಳ್ಳು ಜಾತಿ ಪ್ರಮಾಣ ಪತ್ರ ನೀಡುವವರನ್ನು ಜೈಲಿಗೆ ಹಾಕಬೇಕು. ಈ ಬಗ್ಗೆ ರಾಜ್ಯ ಸರಕಾರ, ಮುಖ್ಯಮಂತ್ರಿ ಸಿದ್ಧರಾಮಯ್ಯನವರು ಕೂಡಲೇ ಗಮನಹರಿಸಬೇಕು” ಎಂದು ಮಲ್ಲಿಕಾರ್ಜುನ ಖರ್ಗೆ ಸಲಹೆ ನೀಡಿದರು.

ಕಾಂಗ್ರೆಸ್ ಅಧಿಕಾರದಲ್ಲದವರೆಗೂ ಗ್ಯಾರಂಟಿ ಯೋಜನೆಗಳು ನಿಲ್ಲುವುದಿಲ್ಲ : ಡಿಸಿಎಂ ಡಿ.ಕೆ.ಶಿವಕುಮಾರ್ ಸಮರ್ಪಣೆ ಸಂಕಲ್ಪ ಸಮಾವೇಶ

ಕಾರ್ಯಕ್ಕೆ ಅಭಿನಂದನೆ ಸಲ್ಲಿಸುತ್ತೇನೆ. ನಗರ ಪ್ರದೇಶಗಳಲ್ಲಿ ನಾನು, ಭೈರತಿ ಸುರೇಶ್, ರಹೀಂ ಖಾನ್ ಅವರು ಸೇರಿ ಎಲ್ಲಾ ಆಸ್ತಿಗಳನ್ನು ಡಿಜಿಟಲೀಕರಣಗೊಳಿಸಿ ಖಾತೆಗಳನ್ನು ಸರಿಪಡಿಸಿ ಜನರಿಗೆ ನೀಡುವ ಏಳನೇ ಗ್ಯಾರಂಟಿಯನ್ನು ಫೋಷಣೆ ಮಾಡುತ್ತಿದ್ದೇವೆ. ಕಾಂಗ್ರೆಸ್ ಶಕ್ತಿ, ದೇಶದ ಶಕ್ತಿ, ಕಾಂಗ್ರೆಸ್ ಇತಿಹಾಸ ದೇಶದ ಇತಿಹಾಸ. ಕಾಂಗ್ರೆಸ್ ಅಧಿಕಾರಕ್ಕೆ ಬಂದರೆ ಎಲ್ಲಾ ವರ್ಗದವರು ಅಧಿಕಾರಕ್ಕೆ ಬಂದಂತೆ” ಎಂದು ಹೇಳಿದರು.

“ನಮ್ಮ ಸರ್ಕಾರದ ಎರಡು ವರ್ಷಗಳ ಅವಧಿಯಲ್ಲಿ ಭ್ರಷ್ಟಾಚಾರಕ್ಕೆ ಬೇಡಿ ಹಾಕಿದೆ. ಇಂದಿರಾ ಗಾಂಧಿ ಅವರು ಈ ಜಿಲ್ಲೆಯಲ್ಲಿ ವಿಜಯನಗರ ಸ್ಟೀಲ್ ಆರಂಭಿಸಿದರು. ಸೋನಿಯಾ ಗಾಂಧಿ ಅವರು ಇಲ್ಲಿ ಬಂದು ವಿದ್ಯುತ್ ಶಕ್ತಿಯ ಆರ್ ಟಿಪಿಎಸ್ ಆರಂಭಿಸಿದರು. ರಾಹುಲ್ ಗಾಂಧಿ ಅವರು ನಮ್ಮ ರಾಜ್ಯದಲ್ಲಿ ಭಾರತ ಜೋಡೋ ಯಾತ್ರೆ ಮಾಡಿದ ಬಹುತೇಕ ಎಲ್ಲಾ ಕಡೆಗಳಲ್ಲಿ ಕಾಂಗ್ರೆಸ್ ಪಕ್ಷ ಗೆದ್ದಿದೆ. ಕಲ್ಯಾಣ ಕರ್ನಾಟಕ ಭಾಗದಲ್ಲಿ 6 ಸಂಸದರನ್ನು ಆಯ್ಕೆ ಮಾಡಿದ್ದೀರಿ. ನಮ್ಮ ಸರ್ಕಾರದಿಂದ ಕಲ್ಯಾಣ ಕರ್ನಾಟಕ ಭಾಗದ ಅಭಿವೃದ್ಧಿಗೆ ವರ್ಷಕ್ಕೆ 5 ಸಾವಿರ ಕೋಟಿ ರೂ. ನೀಡುತ್ತಿದ್ದೇವೆ” ಎಂದರು.

“ಎರೋಧ ಪಕ್ಷಗಳು ನಮ್ಮ ವಿರುದ್ಧ ಟೀಕೆಗಳನ್ನು ಮಾಡುತ್ತಿವೆ. ಟೀಕೆಗಳು ಸಾಯುತ್ತವೆ. ಕೆಲಸಗಳು ಉಳಿಯುತ್ತವೆ. ಅದಕ್ಕೆ ನಮ್ಮ ಯೋಜನೆಗಳೇ ಸಾಕ್ಷಿ. ರೈತರ ಬವಣೆ ನೀಗಿಸಲು, ರಾಜ್ಯದ ಕೆರೆಗಳನ್ನು ತುಂಬಿಸಲು ಕಾರ್ಯಕ್ರಮ ರೂಪಿಸಲಾಗಿದೆ. ನವಲಿ ಅಣೆಕಟ್ಟು ಯೋಜನೆ ಮಾಡಲು ಚರ್ಚೆ ಮಾಡುತ್ತಿರುವ ಹೊತ್ತಿನಲ್ಲಿಯೇ. ನಮ್ಮ ಪಾಲಿನ 24 ಟಿಎಂಸಿ ನೀರನ್ನು ಏತ ನೀರಾವರಿ ಮೂಲಕ ಕೆರೆಗಳಿಗೆ ತುಂಬಿಸುವ ಕಾರ್ಯಕ್ರಮ ರೂಪಿಸಲಾಗಿದೆ. ಈ ವಿಚಾರವಾಗಿ ಆಂಧ್ರ ಪ್ರದೇಶ ರಾಜ್ಯದ ಜೊತೆ ಚರ್ಚೆ ಮಾಡಬೇಕಿದೆ. ಈ ಯೋಜನೆ ಮೂಲಕ ನಿಮ್ಮ ರಕ್ಷಣೆ ಮಾಡಲು ನಾವು ಬದ್ಧ” ಎಂದು ಭರವಸೆ ನೀಡಿದರು.

“ನಮ್ಮ ಸರ್ಕಾರದ ಆಡಳಿತದಲ್ಲಿ ರಾಜ್ಯದಲ್ಲಿ 10 ಲಕ್ಷ ಕೋಟಿ ಬಂಡವಾಳ ಹೂಡಿಕೆಗೆ ಉದ್ಯಮಿಗಳು ಮುಂದಾಗಿದ್ದಾರೆ. ಉದ್ಯೋಗ ಸೃಷ್ಟಿಗೆ ಆದ್ಯತೆ ನೀಡಲಾಗಿದೆ. ಗ್ರಾಮೀಣಾಭಿವೃದ್ಧಿ ಇಲಾಖೆಯ ಮೂಲಕ ಗ್ರಾಮೀಣ ಭಾಗದ ರಸ್ತೆಗಳ ಅಭಿವೃದ್ಧಿಗೆ ಕಲ್ಯಾಣ ಪಥ ಯೋಜನೆ ರೂಪಿಸಲಾಗಿದೆ. ಇದರ ಜತೆಗೆ ಪ್ರವಾಸೋದ್ಯಮ, ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಸೇರಿದಂತೆ ಎಲ್ಲಾ ಇಲಾಖೆಗಳಲ್ಲಿ ನಮ್ಮ ಸಚಿವರು ಹೊಸ ಯೋಜನೆ ತಂದು ಜನರ ಸೇವೆ ಮಾಡುತ್ತಿದ್ದಾರೆ” ಎಂದರು.

“ನಮ್ಮ ಸರ್ಕಾರ ಬಸವಣ್ಣನವರ ಮಾರ್ಗದರ್ಶನದಂತೆ ನಾವು ಕೊಟ್ಟ ಮಾತನ್ನು ಉಳಿಸಿಕೊಂಡಿದ್ದೇವೆ. ನಮ್ಮ ಸರ್ಕಾರದ ಕಾರ್ಯ ಸಾಧನೆಯನ್ನು ವಿರೋಧ ಪಕ್ಷಗಳು ಕಣ್ಣಲ್ಲಿ ನೋಡಲಾಗದೇ, ಟೀಕೆ ಮಾಡುತ್ತಿದ್ದಾರೆ. ಅವರು ಟೀಕೆ ಮಾಡುತ್ತಿರಲಿ, ನಾವು ಜನರ ಬದುಕು ಉಳಿಸುವ ಕೆಲಸ ಮಾಡಿಕೊಂಡು ಹೋಗುತ್ತೇವೆ” ಎಂದು ತಿಳಿಸಿದರು.

ಜುನಾವಣೆ ವೇಳೆ ಜನರ ಮುಂದೆ ಇಟ್ಟಿದ್ದ ಭರವಸೆಗಳನ್ನು ಕೇಡೇಲಿಸಿ, ನುಡಿದಂತೆ ನಡೆದಿದ್ದೇವೆ : ಸಿ.ಎಂ ಸಿದ್ದರಾಮಯ್ಯ

ಎದುರು ಸುಳ್ಳು ಹೇಳಿಕೊಂಡು ತಿರುಗುತ್ತಿದೆ ಎಂದು ಪ್ರಶ್ನಿಸಿದರು. ಸರ್ವ ಜನಾಂಗದ ಶಾಂತಿಯ ತೋಟ :

ನಮ್ಮ ರಾಜ್ಯ ಸರ್ವ ಜನಾಂಗದ ಶಾಂತಿಯ ತೋಟ. ಸರ್ವರನ್ನೂ ಸಮಾನವಾಗಿ ಗೌರವಿಸುವ ರಾಜ್ಯ. ಸಂವಿಧಾನದ ಅಡಿಯಲ್ಲಿ ಸರ್ವ ಧರ್ಮಗಳನ್ನೂ ಸಮಾನವಾಗಿ ಕಾಣಬೇಕು. ನಾವು ಇದೇ ಮೌಲ್ಯವನ್ನು ಪಾಲಿಸುತ್ತಿದ್ದೇವೆ ಎಂದರು.

ಕೇಂದ್ರ ಸರ್ಕಾರದಿಂದ ಪ್ರತೀ ವರ್ಷ ನಮಗೆ ನಷ್ಟವಾಗುತ್ತಿದೆ. ನಾವು ಪ್ರತೀ ವರ್ಷ 4.5 ಲಕ್ಷ ಕೋಟಿ ರೂ. ತೆರಿಗೆ ರೂಪದಲ್ಲಿ ಕೊಟ್ಟರೆ ನಮಗೆ ವಾಪಾಸ್ ಬರುವುದು ಒಂದು ರೂಪಾಯಿಗೆ 14 ಪೈಸೆ ಮಾತ್ರ ಎಂದರು.

ಕೇಂದ್ರ ಪ್ರಾಯೋಜಿತ ಯೋಜನೆಗಳಿಗೂ ಕೇಂದ್ರದಿಂದ ಪೂರ್ತಿ ಅನುದಾನ ಬಂದೇ ಇಲ್ಲ. ಕೇಂದ್ರದ ಯೋಜನೆಗಳಿಗೆ ರಾಜ್ಯ ಸರ್ಕಾರ ರಾಜ್ಯದ ಪಾಲನ್ನು ಪೂರ್ತಿ ಕೊಟ್ಟಿದೆ. ಆದರೆ ಕೇಂದ್ರ ಸರ್ಕಾರ ತಮ್ಮ ಪಾಲನ್ನು ಕೊಡದೆ ಉಳಿಸಿಕೊಂಡು ಅನ್ಯಾಯ ಮಾಡುತ್ತಿದೆ. 15ನೇ ಹಣಕಾಸು ಯೋಜನೆಯಲ್ಲಿ ರಾಜ್ಯಕ್ಕೆ ಕೇಂದ್ರ ಮಾಡಿರುವ ಅನ್ಯಾಯ ನಿಮಗೆಲ್ಲಾ ಗೊತ್ತೇ ಇದೆ. ಭದ್ರಾ ಮೇಲ್ದಂಡೆ ಯೋಜನೆಗೆ ಫೋಷಿಸಿದ್ದ 5,300 ಕೋಟಿ ರೂ. ಹಣದಲ್ಲಿ ಬಿಡಿಗಾಸನ್ನೂ ಬಿಡುಗಡೆ ಮಾಡಲಿಲ್ಲ. ಭದ್ರಾ ಮೇಲ್ದಂಡೆ ಯೋಜನೆಯನ್ನು ರಾಷ್ಟ್ರೀಯ ಯೋಜನೆ ಎಂದು ಫೋಷಿಸುವುದಾಗಿ ಭರವಸೆ ನೀಡಿದರು. ಇದನ್ನೂ ಈಡೇರಿಸಲಿಲ್ಲ ಎಂದು ಟೀಕಿಸಿದರು.

ಬಿಜೆಪಿ ಸ್ವಂತ ಶಕ್ತಿಯಿಂದ ಅಧಿಕಾರಕ್ಕೆ ಬಂದೇ ಇಲ್ಲ :

ಈಗ ಜೆಡಿಎಸ್ ನಮ್ಮ ಬಿಜೆಪಿ ಕೂಡಿಕೊಂಡಿವೆ. ಆದರೆ ಬಿಜೆಪಿ ಇದುವರೆಗೂ ಸ್ವಂತ ಶಕ್ತಿಯಿಂದ ಅಧಿಕಾರಕ್ಕೆ ಬರಲೇ ಇಲ್ಲ. ಆಪರೇಷನ್ ಕಮಲ ಮಾಡಿ ಅಧಿಕಾರಕ್ಕೆ ಬಂದದ್ದು, ಬಿಟ್ಟರೆ ರಾಜ್ಯದಲ್ಲಿ ಬಿಜೆಪಿ ಇವತ್ತಿನವರೆಗೂ ಜನರಿಂದ ಆಯ್ಕೆಯೇ ಆಗಿಲ್ಲ ಎಂದರು.

ಬಿಜೆಪಿಯ ಕಮಿಷನ್ ಭ್ರಷ್ಟಾಚಾರ ಸಾಬೀತಾಗಿದೆ :

ಹಿಂದಿನ ಬಿಜೆಪಿ ಸರ್ಕಾರದ ಮೇಲೆ ಶೇ.40 ಕಮಿಷನ್ ಆರೋಪ ಇತ್ತು. ನಾವು ಇದರ ವಿರುದ್ಧ ಹೋರಾಟ ಮಾಡಿದವು, ಅಧಿಕಾರಕ್ಕೆ ಬಂದ ಬಳಿಕ ತನಿಖೆಗೆ ನಾಗಮೋಹನ್ ದಾಸ್ ಸಮಿತಿ ರಚಿಸಿದವು. ಸಮಿತಿ ಕೊಟ್ಟಿರುವ ವರದಿಯಲ್ಲಿ ಕಮಿಷನ್ ವ್ಯವಹಾರ ಸಾಬೀತಾಗಿದೆ ಎಂದರು.

1.22 ಕೋಟಿ ಕುಟುಂಬಗಳ ಯಜಮಾನಿಯರಿಗೆ ಗೃಹಲಕ್ಷ್ಯ ಯೋಜನೆಯಡಿ 2,000 ರೂಪಾಯಿ ಕೊಡುತ್ತಿದ್ದೇವೆ. 1.30 ಕೋಟಿ ಕುಟುಂಬಗಳಿಗೆ ಗೃಹ ಜ್ಯೋತಿ ಯೋಜನೆಯಡಿ ಅನುಕೂಲ ಒದಗಿಸಿದ್ದೇವೆ. ಜೊತೆಗೆ ಇಡೀ ರಾಜ್ಯದ ಮಹಿಳೆಯರಿಗೆ ಶಕ್ತಿ ಯೋಜನೆಯಡಿ ಉಚಿತ ಪ್ರಯಾಣದ ವ್ಯವಸ್ಥೆ ಮಾಡಿದ್ದೇವೆ ಎಂದರು.

ಚಿನ್ನದ ಬೆಲೆ ಈಗ ಎಷ್ಟಿದೆ? :

2014 ರಲ್ಲಿ 10,000 ಇದ್ದ ಚಿನ್ನದ ಬೆಲೆ ಈಗ ಲಕ್ಷ ಆಗಿದೆ. ಗ್ಯಾಸ್ ಬೆಲೆ 400 ಇದ್ದದ್ದು ಈಗ 850 ಆಗಿದೆ. ಡೀಸೆಲ್, ಪೆಟ್ರೋಲ್, ಎಣ್ಣೆ, ಕಾಳು, ಬೇಳೆ, ರಸಗೊಬ್ಬರ ಎಲ್ಲದರ ಬೆಲೆಯನ್ನೂ ಆಶಾಶಕ್ತಿ ಏರಿಸಿರುವ ಕೇಂದ್ರದ ಮೋದಿಯವರ ಸರ್ಕಾರದ ವಿರುದ್ಧ ಜನಾಕ್ರೋಶ ಇದೆಯೇ ಹೊರತು ನಮ್ಮ ಸರ್ಕಾರದ ಪರವಾಗಿ ಜನಾಭಿಪ್ರಾಯ ಇದೆ ಎಂದರು. ಬಿಜೆಪಿ ಹಮ್ಮಿಕೊಂಡಿರುವ ಜನಾಕ್ರೋಶ ಕಾರ್ಯಕ್ರಮವೇ ನಕಲಿ ಎಂದರು.

ರಾಜ್ಯದ ಜನತೆ ನಮ್ಮ ಮಾಲಿಕರು. ನಮ್ಮ ಮಾಲಕರಿಗೆ ನಾವು ಕೊಟ್ಟ ಮಾತಿನಂತೆ ನಡೆದುಕೊಂಡಿದ್ದೇವೆ. ನಿಮ್ಮ ಆರ್ಥಿವಾರ್ಧ ಇರುವವರೆಗೂ ಬಿಜೆಪಿಯ ಸುಳ್ಳಿನ ರಾಶಿಗೆ ನಾವು ಹೆದರುವ, ಅಂಜುವ ಪ್ರಶ್ನೆಯೇ ಇಲ್ಲ ಎಂದರು.

ಮೇ.21 ರಂದು ರಾಷ್ಟ್ರ ರಕ್ಷಣೆಗಾಗಿ ನಾಗಲೀಕರ ಸಮಿತಿಯಿಂದ ತಿರಂಗಯಾತ್ರೆ

ಭಾರತೀಯರು ಎನ್ನುವ ಭಾವನೆಯಿಂದ ಭಾಗವಹಿಸಲಿದ್ದಾರೆ ಹೆಚ್ಚಿನ ಸಂಖ್ಯೆಯಲ್ಲಿ ಸಾರ್ವಜನಿಕರು ತಮ್ಮ ಮನೆಗಳಿಂದ ತ್ರಿವರ್ಣ ಧ್ವಜಗಳನ್ನು ಹಿಡಿದು ವಿಜಯ ಯಾತ್ರೆಯಾದ ತಿರಂಗಯಾತ್ರೆಯಲ್ಲಿ ಭಾಗವಹಿಸೋಣ ಎಂದು ತಿಳಿಸಿದರು.

ತಾಲೂಕು ವೀರಶೈವ ಲಿಂಗಾಯತ ಸಮಾಜದ ಅಧ್ಯಕ್ಷರಾದ ಹರಿಹಾರ ಪಾಟೀಲ್, ಕರವೇ ತಾ.ಘಟಕದ ಅಧ್ಯಕ್ಷರಾದ ಡಿ.ಬಸವನಗೌಡ, ತಿಪ್ಪಣ್ಣ ಹೊಸಮನಿ, ಡಿ.ಜಿ. ಕರ್ಕಹಳ್ಳಿ, ಮನೋಜ ಜೈನ್, ಗೋಪಾಲ ಇಬ್ರಮಪುರ್, ಎಂ.ಡಿ. ಮುಜೇಬ್ ಮಾಜಿ ಸೈನಿಕರಾದ ಶಿವಯ್ಯಸ್ವಾಮಿ, ಚೆನ್ನರೆಡ್ಡಿ ಸೇರಿದಂತೆ ಇನ್ನಿತರರು ಇದ್ದರು.

4 ಕಾರ್ಮಿಕ ಸಂಹಿತೆಗಳನ್ನು ರದ್ದುಗೊಳಿಸಲು ಒತ್ತಾಯಿಸಿ ಕಾಯ್ದೆಗಳ ಪ್ರತಿಕ್ಯತಿ ದಹಿಸಿ ಪ್ರತಿಭಟನೆ

ಈ ಸಂದರ್ಭದಲ್ಲಿ ಕಾರ್ಮಿಕ ಸಂಘಟನೆಗಳ ಮುಖಂಡರುಗಳಾದ ಹೆಚ್. ಪದ್ಮಾ, ಕಾಶಪ್ಪ, ಕೆ.ಜಿ. ವೀರೇಶ, ಮಹೇಶ ಚಿಕಲಪವಿ, ಶ್ರೀಶೈಲರೆಡ್ಡಿ, ಅಜೀಜ್ ಜಾಗೀರದಾರ, ಮಲ್ಲಿಕಾರ್ಜುನ ಮನ್ಸಲಾಪೂರ, ಅಂಜನೇಯ ಕುರುಬದೊಡ್ಡಿ, ವರಲಕ್ಷ್ಮೀ, ಗೊಕುರಮ್ಮ, ಶರಣಮ್ಮ ಸೇರಿದಂತೆ ಅನೇಕರು ಇದ್ದರು.

ಶೈಕ್ಷಣಿಕ ವರ್ಷದ ಆರಂಭದಿಂದ ಅತಿಥಿ ಶಿಕ್ಷಕರ ನೇಮಕ ಮಾಡಿ: ರಂಗಪ್ಪ ನಾಯಕ

ದಾಖಲಾತಿ ವರ್ಷದಿಂದ ವರ್ಷಕ್ಕೆ ಕುಸಿಯುತ್ತಿದೆ. ಸರ್ಕಾರ ನೇಮಕಾತಿ ಪ್ರಕ್ರಿಯೆ ಆರಂಭಿಸಬೇಕು. ಶಿಕ್ಷಕರಿಲ್ಲದ ತಾಲ್ಲೂಕಿನ ಎಲ್ಲಾ ಶಾಲೆಗಳಿಗೆ ಎರವಲು ಸೇವೆ ಬದಲಿಗೆ ಖಾಯಂ ಶಿಕ್ಷಕರನ್ನು ನೇಮಕ ಮಾಡಬೇಕು ಹಾಗೂ ಅತಿಥಿ ಶಿಕ್ಷಕರ ನೇಮಕಾತಿ ನಿಯಮ ಮೇರಿಟ್ ಪದ್ಧತಿಯನ್ನು ಕೈಬಿಟ್ಟು ಮೊದಲು ಮಾಡಿದವರಿಗೆ ಮೊದಲ ಆದ್ಯತೆ ನೀಡಬೇಕು ಎಂದರು. 12000 ಗೌರವಧನ ಸಾಕಾಗುವುದಿಲ್ಲ ಕನಿಷ್ಠ 25000 ಗೌರವಧನ ನೀಡಬೇಕು ಎಂದು ಆಗ್ರಹಿಸಿದರು

ರೇಣುಕಾಸ್ವಾಮಿ ಹತ್ಯೆ ಪ್ರಕರಣ: ನ್ಯಾಯಾಲಯದೆದುರು ದರ್ಶನ್, ಪವಿತ್ರಾ ಗೌಡ ಹಾಜರು

ಕಳೆದ ಬಾರಿ ವಿಚಾರಣೆಗೆ ಗೈರು, ಹಾಜರಾಗುವಂತೆ ಕೋರ್ಟ್ ಸೂಚನೆ: ಕಳೆದ ಬಾರಿ ವಿಚಾರಣೆಗೆ ನಟ ದರ್ಶನ್ ಗೈರಾಗಿದ್ದರು. ಹೀಗಾಗಿ, ಅಸಮಾಧಾನ ವ್ಯಕ್ತಪಡಿಸಿದ್ದ ನ್ಯಾಯಾಲಯ, ಆರೋಪಿಗಳು ಕಡ್ಡಾಯವಾಗಿ ವಿಚಾರಣೆಗೆ ಹಾಜರಾಗಬೇಕು ಎಂದು ದರ್ಶನ್ ಪರ ವಕೀಲರಿಗೆ ಸೂಚಿಸಿತ್ತು. ಆದರಂತೆ, ಇಂದಿನ ವಿಚಾರಣೆಗೆ ನಟ ದರ್ಶನ್ ಅವರು ಖುದ್ದು ಹಾಜರಾಗಿದ್ದಾರೆ. ಮತ್ತೊಂದೆಡೆ, ಆರೋಪಿ ಪವಿತ್ರಾ ಗೌಡ ಸಹ ವಿಚಾರಣೆಗೆ ಹಾಜರಾಗಿದ್ದಾರೆ. ಜುಲೈ 10ಕ್ಕೆ ವಿಚಾರಣೆ ಮುಂದೂಡಿರುವ ನ್ಯಾಯಾಲಯ, ಅಂದು ಎಲ್ಲಾ ಆರೋಪಿಗಳಿಗೂ ಹಾಜರಾಗುವಂತೆ ಸೂಚಿಸಿದೆ.

ಕೊಲೆ ಪ್ರಕರಣದ ಮಾಹಿತಿ:

2024ರ ಜೂನ್ 8ರಂದು ಚಿತ್ರದುರ್ಗ ಮೂಲದ ರೇಣುಕಾಸ್ವಾಮಿ ಕೊಲೆ. ಪವಿತ್ರಾ ಗೌಡ ಅವರಿಗೆ ರೇಣುಕಾಸ್ವಾಮಿ ಅಶ್ವೀಲ ಸಂದೇಶ ಕಳುಹಿಸಿರುವ ಆರೋಪವಿದೆ. ಪವಿತ್ರಾ ಗೌಡ ಅವರ ಗೆಳೆಯ ದರ್ಶನ್ ಮತ್ತು ತಂಡ ರೇಣುಕಾಸ್ವಾಮಿ ಹತ್ಯೆ ನಡೆಸಿದೆ ಎನ್ನುವ ಗಂಭೀರ ಆರೋಪ ಕೇಳಬಂದಿದೆ.

2024ರ ಜೂನ್? 11ರಂದು ನಟ ದರ್ಶನ್, ಪವಿತ್ರಾ ಗೌಡ ಸೇರಿ ಆರೋಪಿಗಳ ಬಂಧನ. ದರ್ಶನ್, ಪವಿತ್ರಾ ಗೌಡ ಸೇರಿ ಮತ್ತಿತರ ಆರೋಪಿಗಳನ್ನು ಬೆಂಗಳೂರಿನ ಪರಪ್ಪನ ಅಗ್ರಹಾರ ಜೈಲಿನಲ್ಲಿ ಇರಿಸಲಾಗಿತ್ತು. ರಾಜಾತಿಥ್ಯ ಆರೋಪ ಹಿನ್ನೆಲೆ ಬಳ್ಳಾರಿ ಜೈಲಿಗೆ ದರ್ಶನ್?ಅವರನ್ನು ಸ್ಥಳಾಂತರಿಸಲಾಯಿತು. ಜಾಮೀನು ಕೋರಿ ಅರ್ಜಿ ಸಲ್ಲಿಕೆ. ಕೆಲವು ಬಾರಿ ವಿಚಾರಣೆ.

2024ರ ಅಕ್ಟೋಬರ್ 30ರಂದು ವೈದ್ಯಕೀಯ ಕಾಣಗಳ ಆಧಾರದ ಮೇಲೆ ದರ್ಶನ್ ಅವರಿಗೆ 6 ವಾರಗಳ ಕಾಲ ಮೃದ್ವಂತರ ಜಾಮೀನು ಮಂಜೂರಾಯಿತು.

ಡಿಸೆಂಬರ್‌ನಲ್ಲಿ ಹೈಕೋರ್ಟ್ ದರ್ಶನ್? ಹಾಗೂ ಇತರೆ ಆರೋಪಿಗಳಿಗೆ ಪೂರ್ಣಾವಧಿ ಜಾಮೀನು ನೀಡಿತು.

ಇದರ ವಿರುದ್ಧ ಕರ್ನಾಟಕ ಸರ್ಕಾರ ಸುಪ್ರೀಂಕೋರ್ಟ್ ಮೆಟ್ಟಿಲೇರಿದೆ. ವಿಚಾರಣೆ ಮುಂದುವರಿದಿದ್ದು, ಇಂದು ದರ್ಶನ್, ಪವಿತ್ರಾ ಗೌಡ ಕೋರ್ಟ್ ಬಳಿ ಕಾಣಿಸಿಕೊಂಡಿದ್ದಾರೆ.

ದರ್ಶನ್ 57ನೇ ಸಿಹಿಹೆ್ ನ್ಯಾಯಾಲಯದ ಎದುರು ಹಾಜರಾದರು.

ಮಕ್ಕಳ ರಕ್ಷಣಾ ಸಿಬ್ಬಂದಿಯ ವಿವಿಧ ಬೇಡಿಕೆಗಳ ಕೇಡೇರೆಸುವಂತೆ ಒತ್ತಾಯಿಸಿ ಮನವಿ

ಸಲ್ಲಿಸಲಾಯಿತು. ಮಕ್ಕಳ ರಕ್ಷಣಾ ಕಾರ್ಯಕ್ರಮಗಳು ಖಾಯಂ ಸ್ವರೂಪದ್ದಾಗಿದ್ದು ಮಿಷನ್ ವಾತ್ಸಲ್ಯ ಯೋಜನೆಯನ್ನು ಖಾಯಂ ಮಾಡಿ ಅನುದಾನ ಹೆಚ್ಚಳ ಮಾಡುವುದು. ಅನಾಥ, ಪರಿತ್ಯಕ್ತೆ ಮತ್ತು ಸಂಕಷ್ಟದಲ್ಲಿರುವ ಮಕ್ಕಳ ರಕ್ಷಣೆಗಾಗಿ ದುಡಿಯುವ ಸಿಬ್ಬಂದಿಯು ಖಾಯಂ ಸ್ವರೂಪದ ಜವಬ್ದಾರಿಗಳನ್ನು ಹಾಗೂ ಶಾಸನಬದ್ಧ ಕರ್ತವ್ಯಗಳನ್ನು ನಿರ್ವಹಿಸಬೇಕಿರುವುದರಿಂದ ಹಾಲಿ ಯೋಜನೆಯಡಿ ದುಡಿಯುತ್ತಿರುವ ಸಿಬ್ಬಂದಿಯನ್ನು ತಕ್ಷಣ ಇನ್‌ಸೂರೆಗ್ಗೆ ಬದಲಿಸಿ ಮುಂದುವರೆಸುವುದು ಹಾಗೂ ವೇತನವನ್ನು ಸರ್ಕಾರವೇ ನೇರವಾಗಿ ಪಾವತಿಸಬೇಕು.

ಪಶ್ಚಿಮ ಬಂಗಾಳ ಮಿಷನ್ ವಾತ್ಸಲ್ಯ ಮಾಧರಿಯಲ್ಲಿ ರಜೆ ಸೌಲಭ್ಯ, 60 ವರ್ಷಗಳ ವರೆಗೆ ಉದ್ಯೋಗ ಭದ್ರತೆ ನೀಡುವುದು. ಮಕ್ಕಳ ರಕ್ಷಣಾ ನಿರ್ದೇಶನಾಲಯದಡಿ ಸಿಬ್ಬಂದಿಗಳು 13 ವರ್ಷಗಳಿಂದ ನಿರಂತರವಾಗಿ ಸೇವೆ ಸಲ್ಲಿಸುತ್ತಿದ್ದು, ಸಿಬ್ಬಂದಿಯನ್ನು ಖಾಯಂಯಾತಿ ಮಾಡಲು ಸೇವಾ ನಿಯಮಾವಳಿಗಳನ್ನು ರಚಿಸುವುದು. ಷಪ್ತಸ್ವತ ನೀಡುತ್ತಿರುವ ವೇತನವು ಕಡಿಮೆ ಇದ್ದು ಮಾನ್ಯ ಸುಪ್ರೀಂ ಕೋರ್ಟ್ ತೀರ್ಪಿನಂತೆ ಸಮಾನ ಕೆಲಸಕ್ಕೆ ಸಮಾನ ವೇತನ ಜಾರಿಮಾಡುವುದು.

ಜೈಲ್ಡ್ ಲೈನ್ ಸಿಬ್ಬಂದಿಗೆ ಪ್ರಸ್ತುತ ನೀಡುತ್ತಿರುವ ವೇತನವು ಕನಿಷ್ಟ ವೇತನಕಿಂತಲೂ ಕಡಿಮೆ ಇದ್ದು ಪರಿಷ್ಕೃತ ಕನಿಷ್ಟ ವೇತನ ಜಾರಿ ಮಾಡುವುದು. ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಅಪ್ರಸಮಲೋಚಕರುಗಳಿಗೆ ಸಿಪಿಐ ಆಪ್ತ ಸಮಲೋಚಕರುಗಳಿಗಿಂತಲೂ ಕಡಿಮೆ ವೇತನ ನಿಗದಿ ಪಡಿಸಲಾಗಿದೆ ಇದನ್ನು ಸರಿಪಡಿಸುವುದು. ಕಛೇರಿಯಲ್ಲಿ ಕಾರ್ಯನಿರ್ವಹಿಸುವ ಡಿ ಗ್ರೂಪ್ ಸಿಬ್ಬಂದಿಗೆ ಕನಿಷ್ಟವೇತನದನ್ವಯ ವೇತನ ನಿಗದಿ ಪಡಿಸುವುದು. ಎಲ್ಲಾ ಮಹಿಳಾ ಸಿಬ್ಬಂದಿಗೆ ವೇತನ ಸಹಿತ ಹೆರಿಗೆ ರಜೆ ನೀಡುವುದು. ಮಕ್ಕಳ ರಕ್ಷಣಾ ನಿರ್ದೇಶನಾಲಯದಡಿ ಕಾರ್ಯನಿರ್ವಹಿಸುತ್ತಿರುವ ಎಲ್ಲಾ ಸಿಬ್ಬಂದಿಗಳಿಗೆ ರೂ. 10,00,000/- ಅಪಘಾತ, ಚಿಕಿತ್ಸೆ, ಮತ್ತು ಮರಣಕ್ಕೆ ವಿಮೆ ಸೌಲಭ್ಯ ಕಲ್ಪಿಸಬೇಕು ಎಂದು ಮನವಿ ಮಾಡಿದರು.

ಈ ಸಂದರ್ಭದಲ್ಲಿ ಸಂಘದ ಜಿಲ್ಲಾ ಗೌರವ ಅಧ್ಯಕ್ಷ ಕರಲಿಂಗಪ್ಪ, ಜಿಲ್ಲಾಧ್ಯಕ್ಷ ಹನುಮೇಶ, ಜಿಲ್ಲಾ ಕಾರ್ಯದರ್ಶಿ ರಮೇಶ. ಎಂ, ಜಿಲ್ಲಾ ಉಪಾಧ್ಯಕ್ಷೆ ವಿಜಯಾ.ಕೆ, ಜಿಲ್ಲಾ ಖಜಾಂಚಿ ಶಿವರಾಜ, ಸದಸ್ಯರಾದ ಜ್ಯೋತಿ. ತಿಕ್ಕಯ್ಯ, ಖಾಜಾ ಬೀ, ಕವಿತಾ, ಸುರೇಶ, ನರಸಿಂಹ ಜಿ.ಬಿ, ದಿನೇಶಕುಮಾರ, ಈರಮ್ಮ

ಮೇ 22ಕ್ಕೆ ರಾಜ್ಯದ ಐದು ರೈಲು ನಿಲ್ದಾಣ ಸೇರಿ 103 ಅಮೃತ್ ನಿಲ್ದಾಣಗಳ ಉದ್ಘಾಟನೆ

ಪ್ರದೇಶದ 86 ಜಿಲ್ಲೆಗಳಲ್ಲಿ 103 ಅಮೃತ್ ನಿಲ್ದಾಣಗಳನ್ನು 1,100 ಕೋಟಿ ರೂ. ವೆಚ್ಚದಲ್ಲಿ ಅಭಿವೃದ್ಧಿಪಡಿಸಲಾಗಿದೆ ಎಂದು ಪ್ರಕಟಣೆ ತಿಳಿಸಿದೆ.

ಪ್ರಧಾನಿ ನರೇಂದ್ರ ಮೋದಿ

ಅಮೃತ್ ಭಾರತ್ ನಿಲ್ದಾಣ ಯೋಜನೆ: ಕೆಆರ್ ಪುರಂ, ವೈಟ್‌ಫೀಲ್ಡ್ ಸೇರಿದಂತೆ 15 ರೈಲು ನಿಲ್ದಾಣಗಳ ನವೀಕರಣ 1,300 ಕ್ಕೂ ಹೆಚ್ಚು ನಿಲ್ದಾಣಗಳನ್ನು ಆಧುನಿಕ ಸೌಲಭ್ಯಗಳೊಂದಿಗೆ ಪುನರಾಭಿವೃದ್ಧಿ ಮಾಡಲಾಗುತ್ತಿದೆ. ಪ್ರಾದೇಶಿಕ ವಾಸ್ತುಶಿಲ್ಪವನ್ನು ಪ್ರತಿಬಿಂಬಿಸಲು ಮತ್ತು ಎಬಿಎ??೯ಸ್ ಆಡಿಯಲ್ಲಿ ಪ್ರಯಾಣಿಕರ ಸೌಲಭ್ಯಗಳನ್ನು ಹೆಚ್ಚಿಸಲಾಗಿದ್ದು, ತಡರಾತ್ರಿ ರೈಲು ಪ್ರಯಾಣ ಇದ್ದರೆ ಪ್ರಯಾಣಿಕರು ನಿಲ್ದಾಣದಲ್ಲಿಯೇ ತಂಗಲು ವ್ಯವಸ್ಥೆ ಕಲ್ಪಿಸಲಾಗಿದೆ.

ಕೆಲಸ ಮಾಡಿಸುವುದನ್ನು ಬಿಟ್ಟು ಸರ್ಕಾರ ಮೋಜು ಮಾಡುತ್ತಿದೆ: ವಿಜಯೇಂದ್ರ ಟೀಕೆ

ಹಾನಿ ಕುರಿತು ನಿಯೋಗವು ಪರಿಶೀಲಿಸಿತು. ಈ ಸಂದರ್ಭದಲ್ಲಿ ಅವರು ಮಾಧ್ಯಮಗಳ ಜೊತೆ ಮಾತನಾಡಿದರು

ಮಳೆ ಅನಾಹುತ ಸಂಭವಿಸಿರುವ ಪ್ರದೇಶಗಳಿಗೆ ಭೇಟಿ ನೀಡಿ ಪರಿಶೀಲಿಸಿದ ಬಿಜೆಪಿ ಮುಖಂಡರು (ಇಬಿಗಿ ಖಚಿಡಿಚಣ)

ಬೆಂಗಳೂರಿನ ಅಭಿವೃದ್ಧಿ ಕಾಮಗಾರಿಗಳ ಕಡೆ ಮುಖ್ಯಮಂತ್ರಿಗಳು ಗಮನ ಕೊಡಬೇಕು. ಕೆಲಸಗಳನ್ನು ತ್ವರಿತ ಗತಿಯಲ್ಲಿ ಮುಗಿಸಬೇಕು ಎಂದು ಆಗ್ರಹಿಸಿದ ವಿಜಯೇಂದ್ರ, ರಾಜ್ಯ ಸರ್ಕಾರವು ಒಂದು ಅನಿಯೋಗ್ಯ ಸರ್ಕಾರ. ಈ ಸರ್ಕಾರಕ್ಕೆ ವಾನ ಮರ್ಯಾದ ಯಾವುದೂ ಇಲ್ಲ ಎಂದು ಟೀಕಿಸಿದರು.

ಕೆಲವೇ ಕೆಲವು ಗಂಟೆ ಮಳೆ ಬಂದ ಸಂದರ್ಭದಲ್ಲಿ ಇಡೀ ಬೆಂಗಳೂರು ಮಹಾನಗರವು ಜಲಾವೃತವಾಗಿದೆ. ನಾಲ್ಕು ಜನರು ಪ್ರಾಣ ಕಳೆದುಕೊಂಡಿದ್ದಾರೆ. ಡಿ.ಕೆ. ಶಿವಕುಮಾರ್, ಸಿದ್ಧರಾಮಯ್ಯ ಗ್ರೇಟರ್ ಬೆಂಗಳೂರು ಬಗ್ಗೆ ಮಾತನಾಡುತ್ತಾರೆ. ಬೆಂಗಳೂರಿಗೆ ಕೇವಲ ಗ್ರೇಟರ್ ಹೆಸರು ಸೇರಿಸಿದರೆ ಸಾಕಾಗುವುದಿಲ್ಲ ಸ್ವಾಮೀ, ಬೆಂಗಳೂರಿನ ಅಭಿವೃದ್ಧಿಗೆ ಹೆಚ್ಚು ಸಾಮರಿ ಕೋಟಿ ಅನುದಾನ ಕೊಡಲಾಗಿದೆ ಎಂಬುದನ್ನು ಹೇಳಿ ಎಂದು ಪ್ರಶ್ನಿಸಿದರು

ಮಳೆ ಅನಾಹುತ ಸಂಭವಿಸಿರುವ ಪ್ರದೇಶಗಳಿಗೆ ಭೇಟಿ ನೀಡಿ ಪರಿಶೀಲಿಸಿದ ಬಿಜೆಪಿ ಮುಖಂಡರು (ಇಬಿಗಿ ಖಚಿಡಿಚಣ)

ಹಿಂದೆ ಬಿಜೆಪಿ ಸರ್ಕಾರ ಅಧಿಕಾರದಲ್ಲಿ ಇದ್ದಾಗ ಸಾವಿರಾರು ಕೋಟಿ ಅನುದಾನದಲ್ಲಿ ಅನೇಕ ಕಾಮಗಾರಿಗಳು ನಡೆಯುತ್ತಿತ್ತು. ಆ ಗುತ್ತಿಗೆದಾರರಿಗೆ ಹಣ ಪಾವತಿಸದ ಕಾರಣ ಇವತ್ತು ಕೆಲಸ ಕಾರ್ಯಗಳು, ಅಭಿವೃದ್ಧಿ ಕಾಮಗಾರಿಗಳು ಹಾಗೇ ನಿಂತಿವೆ ಎಂದರು.

ಡಿ.ಕೆ.ಶಿವಕುಮಾರ್ ಅವರು ಟಾಲೆಸ್ ಟವರ್, ಸುರಂಗ ರಸ್ತೆ ಕುರಿತು ಮಾತನಾಡುತ್ತಾರೆ. ಬೆಂಗಳೂರಿನ ಮಹಾಜನತೆ. ಜನಸಾಮಾನ್ಯರು ಇವುಗಳನ್ನು ಕೇಳುತ್ತಿಲ್ಲ. ಬಂದ ಮಳೆಯ ನೀರು ಸರಿಯಾಗಿ ಹೋಗುವ ವ್ಯವಸ್ಥೆ ಆಗಬೇಕು. ರಾಜಕಾಲುುವ ಸರಿಪಡಿಸಬೇಕು. ಕೆರೆಗಳ ಒತ್ತುವರಿ ಸರಿಪಡಿಸಲು ಬಯಸುತ್ತಾರೆ ಎಂದು ತಿಳಿಸಿದರು.

ಮಳೆ ಅನಾಹುತ ಸಂಭವಿಸಿರುವ ಪ್ರದೇಶಗಳಿಗೆ ಭೇಟಿ ನೀಡಿ ಪರಿಶೀಲಿಸದ ಬಿಜೆಪಿ ಮುಖಂಡರು (ಇಬಿಗಿ ಖಚಿಡಿಚಣ)
ಹೂಳು ತೆಗೆಂುುವಂತೆ ಮುುಖ್ಯಮಂತ್ರಿಗಳು., ಉಪಮುಖ್ಯಮಂತ್ರಿಗಳು ನಿನ್ನೆ ಅಧಿಕಾರಿಗಳಿಗೆ ಹೇಳುತ್ತಿದ್ದರು. ಯಾಕೆ ಮಳೆ ಬರುವುದು ಗೊತ್ತಿಲ್ಲವೇ? ಮಳೆ ಯಾವ ತಿಂಗಳಲ್ಲಿ ಬರುತ್ತದೆಂದು ಇವರಿಗೆ ತಿಳಿದಿಲ್ಲವೇ? ಎಂದು ಪ್ರಶ್ನಿಸಿದರು. ಅಧಿಕಾರಿಗಳಿಗೆ ಸರಿಯಾಗಿ ತಿಳಿಸಿ ಮುಂಗಾರು ಮಳೆಗೆ ಮೊದಲು ಕೆಲಸ ಯಾಕೆ ಮಾಡುತ್ತಿಲ್ಲ ಎಂದು ಪ್ರಶ್ನೆ ಮಾಡಿದರು.

ಕುಮಾರಸ್ವಾಮಿ ಆಕ್ರೋಶ: ಸತತ ಮಳೆಯಿಂದ ತತ್ತರಿಸುತ್ತಿರುವ ಜನರು, ಡಿಸಿಎಂ ಡಿಕೆ ಶಿವಕುಮಾರ್ ಅವರ ಬ್ಯಾಂಡೆಡ್ ನರಕದಲ್ಲಿ ನರಳುತ್ತಿದ್ದಾರೆ ಎಂದು ಕೇಂದ್ರ ಸಚಿವ ಹೆಚ್.ಡಿ. ಕುಮಾರಸ್ವಾಮಿ ಕೂಡ ಆಕ್ರೋಶ ವ್ಯಕ್ತಪಡಿಸಿದ್ದಾರೆ.

ಎನ್? ಖಾತೆಯಲ್ಲಿ ಪೋಸ್ತ್? ಮಾಡಿರುವ ಕುಮಾರಸ್ವಾಮಿ, ಜನ ಸತ್ತು ಬದುಕುತ್ತಿದ್ದರೆ ರಾಜ್ಯ ಕಾಂಗ್ರೆಸ್ ನಾಯಕರಿಗೆ ಸಾಧನಾ ಸಮಾವೇಶದ ಚಿಂತೆ! ವಾರದಿಂದ ಬಣ್ಣಬಣ್ಣದ ಸರಣಿ ಗ್ಯಾರಂಟಿ ಜಾಹೀರಾತು ಬೇರೆ. ನಗರ ನರಳುತ್ತಿದ್ದರೆ ಇವರಿಗೆ ಪ್ರಚಾರದ ಗೀಳು ಎಂದು ಟೀಕಿಸಿದ್ದಾರೆ.

ಕಾಂಗ್ರೆಸ್ ಸರ್ಕಾರದ ಸಾಧನೆ ಬೆಂಗಳೂರು ರಸ್ತೆಗಳಲ್ಲಿ, ಚರಂಡಿಗಳಲ್ಲಿ ಕೊಚ್ಚೆಯಾಗಿ ಕೊಚ್ಚಿ ಹೋಗುತ್ತಿದೆ. ಇವರಿಗೆ ಆತ್ಮಸಾಕ್ಷಿ ಎನ್ನುವುದು ಇದೆಯಾ?. ಸತ್ತ ಸರಕಾರಕ್ಕೆ ಸಾಧನೆ ಸಮಾವೇಶ ಬೇರೆ ಕೇಡು ಎಂದು ಕಿಡಿಕಾರಿದ್ದಾರೆ.

ಬೆಂಗಳೂರು ಜನರು ಡಿಕೆಶಿ ಬ್ಯಾಂಡೆಡ್ ನರಕದಲ್ಲಿ ನರಳುತ್ತಿದ್ದಾರೆ: ಎಚ್.ಡಿ.ಕೆ

ಬೆಂಗಳೂರು ರಸ್ತೆಗಳಲ್ಲಿ, ಚರಂಡಿಗಳಲ್ಲಿ ಕೊಚ್ಚಿ ಹೋಗುತ್ತಿದೆ. ಇವರಿಗೆ ಆತ್ಮಸಾಕ್ಷಿ ಎನ್ನುವುದು ಇದೆಯಾ? ಸತ್ತ ಸರಕಾರಕ್ಕೆ ಸಾಧನೆ ಸಮಾವೇಶ ಬೇರೆ ಕೇಡು. ಡಿ.ಕೆ. ಶಿವಕುಮಾರ್ ಮಾತಿನ ಡಬ್ಬಾ ಹೊಡೆಯುವುದು ಬಿಟ್ಟು, ಪ್ರತಿಪಕ್ಷಗಳನ್ನು ನಿಂದಿಸುವುದನ್ನು ಪಕ್ಷಕ್ಕಿಟ್ಟು ಕೆಲಸ ಮಾಡಲಿ. ವಾರ್ ರೂಂನಲ್ಲಿ ಕೂತು ಜೆಡಿಎಸ್, ಬೆಜೆಪಿ ಮೇಲೆ ಪ್ರಾಕ್ಟಿವಾರ್ ಮಾಡಿದರೆ ಪ್ರಯೋಜನವೇನು? ಕೈಲಾಗದವನಿಗೆ ಬಾಯಿ ಭದ್ರ ಇರುವುದಿಲ್ಲ. ಈ ಮನುಷ್ಯ ಆ ಸ್ಥಿತಿಯಲ್ಲಿದ್ದಾರೆ ಎಂದು ಕುಮಾರಸ್ವಾಮಿ ವಾಗ್ದಾಳಿ ನಡೆಸಿದ್ದಾರೆ.

ಯಾವ ಪುರುಷಾರ್ಥಕ್ಕೆ ಗ್ರೇಟರ್ ಬೆಂಗಳೂರು? ಯಾರ ಉದ್ಧಾರಕ್ಕೆ ಬ್ಯಾಂಡ್ ಬೆಂಗಳೂರು?. ಲೂಟಿ ಹೊಡೆಯೋದಕ್ಕೆ ಹೊಸ ಹೊಸ ಹೆಸರೇ?. ಎರಡು ವರ್ಷಗಳಿಂದ ಬ್ಯಾಂಡ್.. ಬ್ಯಾಂಡ್.. ಎಂದು ಭಜನೆ ಮಾಡುತ್ತಿದ್ದೀರಲ್ಲ.. ಬ್ಯಾಂಡ್ ಎಂದರೆ ಬೆಂಗಳೂರನ್ನು ಮುಳುಗಿಸುವುದಾ? ಎಂದು ಕುಮಾರಸ್ವಾಮಿ ಪ್ರಶ್ನಿಸಿದ್ದಾರೆ.

ಬೆಂಗಳೂರು ನಗರಾಭಿವೃದ್ಧಿ ಇಲಾಖೆ ಈ ವ್ಯಕ್ತಿ ಪಾಲಿಗೆ ಬೆಂಗಳೂರು ನಗದು ಅಭಿವೃದ್ಧಿ ಇಲಾಖೆ. ಬಯಸಿದಾಗ ನೋಟಿನ ಮಳೆ ಸುರಿಸುವ ಅಕ್ಷಯಪಾತ್ರೆ. ಎರಡು ವರ್ಷಗಳಿಂದ ಸುಂದ ನೋಟಿನ ಮಳೆ ಪ್ರಮಾಣ ಎಷ್ಟು? ಕೈ ಇಟ್ಟ ಕಡೆಯಲ್ಲಾ ದುಡ್ಡು. ಜನರ ಮೇಲೆ ತೆರಿಗೆ ಮೇಲೆ ತೆರಿಗೆ. ಎರಡು ವರ್ಷಗಳಲ್ಲಿ ಎಷ್ಟೊಂದು ಬಾರಿ ಸಾಯಿ ಬಡವಾಣೆ ಮುಳುಗಿತು? ಅಲ್ಲಿಗೆ ಡಿಸಿಎಂ ಎಷ್ಟು ಸಲ ಹೋಗಿದ್ದರು? ಈ ಹಿಂದೆ ನಗರಾಭಿವೃದ್ಧಿ ಮಂತ್ರಿ ಆಗಿದ್ದಾಗ ನಗರಕ್ಷೇತ್ರವು ಮಾಡಿದ್ದೀರು? ಎಂದು ಅವರು ಪ್ರಶ್ನಿಸಿದ್ದಾರೆ.

ಮಾತೆತ್ತಿದರೆ ಬೆಂಗಳೂರಿಗೆ ಎಚ್.ಡಿ.ಕುಮಾರಸ್ವಾಮಿ ಏನು ಮಾಡಿದರೆಂದು ಕೇಳುತ್ತಾರೆ. 2006ರ 20 ತಿಂಗಳ ಅಧಿಯಲ್ಲಿ 58 ರಸ್ತೆ ಆಗಲೀಕರಣ, ಮೆಟ್ರೋ ಮೊದಲ ಹಂತ ಕಾಮಗಾರಿಗೆ ಚಾಲನೆ, ಹೊಸ ಎರ್‌ಪೋರ್ಟ್ ರಸ್ತೆ, ನೆಲಮಂಗಲ ರಸ್ತೆ, ಎಲೆಕ್ಟ್ರಾನಿಕ್ ರಸ್ತೆ ಅಭಿವೃದ್ಧಿ ಸೇರಿ ಎಷ್ಟೋ ಕೆಲಸ ಮಾಡಿದ್ದೇನೆ. ಕೆರೆಯನ್ನೇ ನುಂಗಿ ಜೆಪಿ ನಗರ ಡಾಲರ್ಸ್ ಕಾಲಿನ ಮಾಡಿದ್ದರಲ್ಲ, ಆ ಮನೆಗಳಿಗೆ ಕೆರೆ ನೀರು ನುಗ್ಗುತ್ತಿದ್ದನ್ನು ತಪ್ಪಿಸಿದ್ದು ಯಾರು? ಎಂದು ಅವರು ಪ್ರಶ್ನಿಸಿದ್ದಾರೆ.

“ನನ್ನ ಆಡಳಿತ ಅತ್ಯಲ್ಪ. ಹಿಂದೆ ಬಿಜೆಪಿ ಜತೆ 20 ತಿಂಗಳು, ಇನ್ನೊಮ್ಮೆ ನಿಮ್ಮ ಜೊತೆ 14 ತಿಂಗಳು. ನನ್ನ ಕೆಲಸಗಳಿಗೆ ದಾಖಲೆಗಳಿವೆ, ಓದಿಕೊಳ್ಳಿ ಎಂದಿರುವ ಅವರು, ಕೊಟ್ಟ ಕುದುರೆ ಏರದವನು ಶೂರನೂ ಅಲ್ಲ, ವೀರನೂ ಅಲ್ಲ. ಜನ ನಿಮಗೆ ಕುದುರೆ ಕೊಟ್ಟಿದ್ದಾರೆ. ಕುದುರೆ ಶೋಕಿಲ್ಲ. ಪೆನ್ನು ಅಲಂಕಾರಕ್ಕಲ್ಲ. ಇನ್ನಾದರೂ ಮಾತು ನಿಲ್ಲಿಸಿ ಕೆಲಸ ಮಾಡಿ. ಇಲ್ಲವಾದರೆ ನಿಮ್ಮ ಬ್ಯಾಂಡಿಗೆ ಜನ ಅದೇ ನೀರು ಬಿಟ್ಟಾರು” ಎಂದು ಅಸಮಾಧಾನ ವ್ಯಕ್ತಪಡಿಸಿದ್ದಾರೆ.

“ಬೆಳಗ್ಗೆಯಿಂದ ಸಾಧನಾ ಸಮಾವೇಶ ಮಾಡಿದ್ದು ಸಾಕು.

ನಿಮ್ಮ ಗ್ಯಾರಂಟಿ ನಾಟಕವೂ ಸಾಕು. ಮೊದಲು ಬೆಂಗಳೂರು ಸೇರಿ ರಾಜ್ಯದ ಉದ್ದಗಲಕ್ಕೂ ಆಗಿರುವ ಮಳೆ ಅನಾಹುತದ ಕಡೆ ಗಮನಹರಿಸಿ. ಇಡೀ ರಾಷ್ಟ್ರಕ್ಕೆ ಮಾದರಿ ನಗರ ಆಗಿದ್ದ ಬೆಂಗಳೂರು ದುಸ್ಥಿತಿಯನ್ನು ಸರಿಪಡಿಸಿ. ಕಷ್ಟದಲ್ಲಿರುವ ಜನರಿಗೆ ಸ್ಪಂದಿಸಿ. ರಾಜ್ಯಾದ್ಯಂತ ಮಳೆಹಾನಿ ಪ್ರದೇಶಗಳಿಗೆ ಸಚಿವರನ್ನು ನಿಯೋಜನೆ ಮಾಡಿ ತಕ್ಷಣವೇ ಪರಿಹಾರ ಕಾರ್ಯಗಳನ್ನು ಕೈಗೊಳ್ಳಿ’

ಇದು ರಾಷ್ಟ್ರಪತಿಗಳನ್ನು ದುರ್ಬಳಕೆ ಮಾಡಿದಂತಲ್ಲವೇ?

ಸಂಸದೀಯ ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲಿ ಕೇಂದ್ರದಲ್ಲಿ ಹಾಗೂ ರಾಜ್ಯಗಳಲ್ಲಿ ಒಂದೇ ಪತ್ರದ ಸರಕಾರ ಇರಬೇಕೆಂದು ಬಯಸುವುದು ಹಾಗೂ ಭಿನ್ನ ಪಕ್ಷಗಳು ಅಧಿಕಾರದಲ್ಲಿರುವ ರಾಜ್ಯಗಳಿಗೆ ರಾಜ್ಯಪಾಲರ ಮೂಲಕ ಕಿರಿಕಿರಿ ಉಂಟು ಮಾಡುವುದು ಕಳೆದ ಹತ್ತು ವರ್ಷಗಳಿಂದ ಸಾಮಾನ್ಯವಾಗಿದೆ. ಚುನಾವಣೆಯಲ್ಲಿ ಜನತೆ ನೀಡಿರುವ ತೀರ್ಪನ್ನು ಒಪ್ಪಿಕೊಳ್ಳದ ನಿರಂಕುಶ ಸರ್ವಾಧಿಕಾರಿ ಮನೋಭಾವದ ಶಕ್ತಿಗಳು ಮಾತ್ರ ಒಕ್ಕೂಟ ವ್ಯವಸ್ಥೆಯನ್ನು ದುರ್ಬಲಗೊಳಿಸುವ ಇಂತಹ ದುಸ್ಥಾಪನೆ ಕೈಹಾಕುತ್ತವೆ. ಉದಾಹರಣೆಗೆ ತಮಿಳುನಾಡಿನ ಸ್ಪಾಲಿನ್ ನೇತೃತ್ವದ ಡಿಎಂಕೆ ಸರಕಾರದ ವಿರುದ್ಧ ಹಗೆ ಸಾಧಿಸುತ್ತಿರುವ ಅಲ್ಲಿನ ರಾಜ್ಯಪಾಲ ರವಿ ಅವರ ಮೂಲಕ ಕೇಂದ್ರ ಸರಕಾರ ಯಾವ ಪರಿ ಕಿರುಕುಳ ನೀಡುತ್ತಿದೆ ಎಂಬುದು ಹೊಸದೇನಲ್ಲ. ರಾಜ್ಯದ ಅಭಿವೃದ್ಧಿಗೆ ಸಂಬಂಧಿಸಿದ ಕೆಲವು ವಿಧೇಯಕಗಳಿಗೆ ರಾಜ್ಯಪಾಲರು ಅಂಕಿತ ಹಾಕದೆ ತಮ್ಮ ಬಳಿ ಇಟ್ಟುಕೊಂಡು ಕುಳಿತರು. ಪದೇ ಪದೇ ಮನವಿ ಮಾಡಿದರೂ ಸ್ವದಿಸದಿದ್ದಾಗ ಅಲ್ಲಿನ ಸರಕಾರ ಸುಪ್ರೀಂ ಕೋರ್ಟ್ ಮೊರೆ ಹೋಯಿತು. ಈ ಸಂದರ್ಭದಲ್ಲಿ ಸುಪ್ರೀಂ ಕೋರ್ಟ್ ಮಧ್ಯಪ್ರವೇಶ ಮಾಡಿ ಸರಕಾರ ಕಳಿಸಿದ ವಿಧೇಯಕಕ್ಕೆ ಅಂಕಿತ ಹಾಕಲು ಹಾಗೂ ರಾಷ್ಟ್ರಪತಿಗಳಿಗೆ ಕಳಿಸಲು ಒಂದು ಕಾಲಮಿತಿ ಇರಬೇಕೆಂದು ರಾಜ್ಯಪಾಲರಿಗೆ ಸೂಚಿಸಿತು. ಸುಪ್ರೀಂ ಕೋರ್ಟ್‌ನ ಈ ಕ್ರಮದಿಂದ ಕೇಂದ್ರ ಸರಕಾರ ಎಷ್ಟು ಗಾಬರಿಯಾಗಿದೆಯೆಂದರೆ ಉಪ ರಾಷ್ಟ್ರಪತಿಯ ಮೂಲಕ ಸುಪ್ರೀಂ ತೀರ್ಪಿನ ವಿರುದ್ಧ ಅಪಹೇಳನಕಾರಿ ಹೇಳಿಕೆ ಕೊಡಿಸಿತು. ಕೆಲವು ಸಂಸದರು ಸರ್ವೋಚ್ಚ ನ್ಯಾಯಾಲಯದ ಬಗ್ಗೆ ಬಾಯಿಗೆ ಬಂದಂತೆ ಮಾತಾಡತೊಡಗಿದರು. ಇದು ಸಾಲದೆಂಬಂತೆ ಈಗ ರಾಷ್ಟ್ರಪತಿಗಳನ್ನೇ ಸುಪ್ರೀಂ ವಿರುದ್ಧ ತಿರುಗಿ ನಿಲ್ಲಿಸಲಾಗಿದೆ.

ರಾಜ್ಯ ಸರಕಾರಗಳ ವಿಧೇಯಕಗಳಿಗೆ ಅಂಕಿತ ಹಾಕುವುದಕ್ಕೆ ಕಾಲಮಿತಿಯೊಂದನ್ನು ನಿಗದಿಪಡಿಸಿ ಎಪ್ರಿಲ್‌ನಲ್ಲಿ ಸುಪ್ರೀಂ ಕೋರ್ಟ್ ತೀರ್ಪು ನೀಡಿರುವುದರ ಕುರಿತು ಈಗ ರಾಷ್ಟ್ರಪತಿ ದೌಪದಿ ಮುಮ್ಮು ಅವರು ಸುಪ್ರೀಂ ಕೋರ್ಟ್‌ಗೆ ಕೆಲವು ಪ್ರಶ್ನೆಗಳನ್ನು ಕೇಳಿ ಪತ್ರ ಬರೆದಿದ್ದಾರೆ. ಇದು ಅವರ ಮೂಲಕ ಕೇಂದ್ರ ಸರಕಾರ ಬರೆಸಿದ ಪತ್ರ ಎಂಬುದು ಚಿಕ್ಕ ಮಗುವಿಗೂ ಗೊತ್ತಾಗುತ್ತದೆ. ಇದಕ್ಕೆ ತೀವ್ರ ಅಸಮಾಧಾನ ವ್ಯಕ್ತಪಡಿಸಿರುವ ತಮಿಳುನಾಡಿನ ಮುಖ್ಯಮಂತ್ರಿ ಎಂ.ಕೆ. ಸ್ವಾಮಿನ್ ಅವರು ಬಿಜೆಪಿಯೇತರ ಪಕ್ಷಗಳು ಅಧಿಕಾರದಲ್ಲಿರುವ 7 ರಾಜ್ಯಗಳು ಹಾಗೂ ಕೇಂದ್ರಾಡಳಿತ ಪ್ರದೇಶಗಳ ಮುಖ್ಯಮಂತ್ರಿಗಳಿಗೆ ಪತ್ರವೊಂದನ್ನು ಬರೆದು ಸುಪ್ರೀಂ ಕೋರ್ಟ್‌ಗೆ ರಾಷ್ಟ್ರಪತಿಗಳು ಬರೆದ ಪತ್ರದ ಬಗ್ಗೆ ಐಕ್ಯ ಪ್ರತಿರೋಧವನ್ನು ವ್ಯಕ್ತಪಡಿಸುವ ಅಗತ್ಯದ ಬಗ್ಗೆ ಮನವಿ ಮಾಡಿದ್ದಾರೆ. ಕರ್ನಾಟಕ, ಹಿಮಾಚಲ ಪ್ರದೇಶ, ಜಾರ್ಖಂಡ್, ಕೇರಳ, ಪಂಜಾಬ್, ತೆಲಂಗಾಣ, ಪಶ್ಚಿಮ ಬಂಗಾಳ ಹಾಗೂ ಕೇಂದ್ರಾಡಳಿತ ಪ್ರದೇಶವಾದ ಜಮ್ಮು-ಕಾಶ್ಮೀರ ಮುಖ್ಯಮಂತ್ರಿಗಳಿಗೆ ಶನಿವಾರ ಪತ್ರವೊಂದನ್ನು ಬರೆದ ಸ್ವಾಮಿನ್ ಸಂವಿಧಾನದ



ಮೂಲಭೂತ ಸ್ವರೂಪಕ್ಕೆ, ಅಡಿಯಾಯಕ್ಕೆ ಧಕ್ಕೆಯಾಗುತ್ತಿರುವುದನ್ನು ಎಲ್ಲರೂ ಒಂದಾಗಿ ತಡೆಯಬೇಕೆಂದು ಕೇಳಿಕೊಂಡಿದ್ದಾರೆ.

ಬಿಜೆಪಿಯೇತರ ಪಕ್ಷಗಳು ಅಧಿಕಾರದಲ್ಲಿರುವ ರಾಜ್ಯಗಳಲ್ಲಿ ಕೇಂದ್ರದ ಒಕ್ಕೂಟ ಸರಕಾರದ ಏಜೆಂಟರಂತೆ ವರ್ತಿಸುತ್ತಿರುವ ಕೆಲವು ರಾಜ್ಯಪಾಲರು ರಾಜ್ಯದ ಚುನಾಯಿತ ಸರಕಾರದ ವಿರುದ್ಧ ನಿರಂತರವಾಗಿ ಸಂಘರ್ಷ ನಡೆಸುತ್ತಾ ಬಂದಿದ್ದಾರೆ. ಅದರಲ್ಲೂ ತಮಿಳುನಾಡಿನ ರಾಜ್ಯಪಾಲ ರವಿ ಅವರು ಆಡಳಿತಕ್ಕೆ ಸಂಬಂಧಿಸಿದ ಹತ್ತು ವಿಧೇಯಕಗಳನ್ನು ಅನಿರ್ದಿಷ್ಟಾವಧಿಗೆ ತಡೆ ಹಿಡಿದಿದ್ದಾರೆ. ಇದು ತಪ್ಪು ಹಾಗೂ ಕಾನೂನು ಬಾಹಿರ ಎಂದು ಸುಪ್ರೀಂ ಕೋರ್ಟ್ ಸ್ಪಷ್ಟವಾಗಿ ಹೇಳಿದೆ. ಆ ವಿಧೇಯಕಗಳಿಗೆ ರಾಜ್ಯಪಾಲರ ಅಂಕಿತ ದೊರಕಿದೆ ಎಂದು ಭಾವಿಸಬೇಕಾಗುತ್ತದೆ ಎಂದು ಅದು ಹೇಳಿದೆ. ಸುಪ್ರೀಂ ಕೋರ್ಟ್‌ನ ಈ ತೀರ್ಪಿನ ಬಗ್ಗೆ ಕೇಂದ್ರದ ಮೋದಿ ಸರಕಾರ ತನ್ನ ನಿಲುವನ್ನು ಹೇಳದೆ ಮೌನವಾಗಿದೆ. ಆದರೆ ರಾಷ್ಟ್ರಪತಿ ಅವರು ಸುಪ್ರೀಂ ಕೋರ್ಟ್‌ಗೆ ಕೇಳಿರುವ 14 ಪ್ರಶ್ನೆಗಳನ್ನು ಗಮನಿಸಿದರೆ ಸುಪ್ರೀಂ ಕೋರ್ಟ್ ತೀರ್ಪನ್ನು ಕೇಂದ್ರ ಸರಕಾರ ಒಪ್ಪಿಲ್ಲ ಎಂಬುದು ಸ್ಪಷ್ಟವಾಗುತ್ತದೆ.


ಸುಪ್ರೀಂ ಕೋರ್ಟ್‌ಗೆ ರಾಷ್ಟ್ರಪತಿಯವರು ಪತ್ರದ ಮೂಲಕ ಕೇಳಿರುವ ಪ್ರಶ್ನೆಗಳನ್ನು ಸೂಕ್ತವಾಗಿ ಅವಲೋಕಿಸಿದರೆ, ಇದಕ್ಕೆ ರಾಷ್ಟ್ರಪತಿ ಅವರು ಅಂಕಿತ ಹಾಕಿರಬಹುದು, ಆದರೆ

ಇವು ಕೇಂದ್ರ ಸರಕಾರ ರೂಪಿಸಿರುವ ಪ್ರತ್ಯಾವಳಿ ಎಂಬುದು ಸ್ಪಷ್ಟವಾಗುತ್ತದೆ. ಬಿಜೆಪಿಯೇತರ ಪಕ್ಷಗಳು ಅಧಿಕಾರದಲ್ಲಿರುವ ರಾಜ್ಯಗಳ ಸರಕಾರಗಳು ಅಂಗೀಕರಿಸುವ ವಿಧೇಯಕಗಳನ್ನು ರಾಜ್ಯಪಾಲರು ಈ ಹಿಂದಿನಂತೆ ತಡೆ ಹಿಡಿಯಲು ಇನ್ನು ಮುಂದೆ ಅವಕಾಶವಿಲ್ಲ. ಅದಷ್ಟೇ ಅಲ್ಲ, ರಾಷ್ಟ್ರಪತಿ ಅವರನ್ನು ತೀರ್ಪಿನ ವ್ಯಾಪ್ತಿಗೆ ತರಲಾಗಿದೆ. ಇದರಿಂದ ನಿರಂಕುಶ ಸರ್ವಾಧಿಕಾರದ ಪಿತ್ತ ನೆತ್ತಿಗೆರಿದ ಕೇಂದ್ರ ಸರಕಾರ ದಿಗಿಲುಗೊಂಡಿರುವುದು ಸ್ಪಷ್ಟವಾಗುತ್ತದೆ.

ರಾಷ್ಟ್ರಪತಿಗಳ ಪತ್ರವನ್ನು ಸುಪ್ರೀಂ ಕೋರ್ಟ್ ಪರಾಮರ್ಶೆಗೊಳಪಡಿಸಬಹುದು. ಆದರೆ ಇದಕ್ಕೆ ಸಂಬಂಧಿಸಿದಂತೆ ಸುಪ್ರೀಂ ಕೋರ್ಟ್ ನೀಡಿರುವ ತೀರ್ಪು ಮನ ಬಂದಂತೆ ವರ್ತಿಸುತ್ತಿದ್ದ ಹಾಗೂ ಸೂತ್ರಧಾರರು ಕುಣಿಸಿದಂತೆ ಕುಣಿಯುತ್ತಿದ್ದ ರಾಜ್ಯಪಾಲರಿಗೆ ಕಡಿವಾಣ ಹಾಕಿದಂತಾಗಿದೆ. ಇದರಿಂದಾಗಿ ಒಕ್ಕೂಟ ವ್ಯವಸ್ಥೆಗೆ ಬಲ ಬಂದಂತಾಗಿದೆ. ಸುಪ್ರೀಂ ಕೋರ್ಟ್‌ನ ತೀರ್ಪಿನ ಪ್ರಕಾರ ರಾಜ್ಯಪಾಲರ ಹುದ್ದೆಗಿಂತ ಚುನಾಯಿತ ಸರಕಾರಕ್ಕೆ ಹೆಚ್ಚಿನ ಅಧಿಕಾರವಿದೆ. ರಾಜ್ಯಪಾಲರಿಗೆ ಚುನಾಯಿತ ಸರಕಾರದ ಮೇಲೆ ಸವಾರಿ ಮಾಡುವಂತಹ ಪರಮಾಧಿಕಾರವಿಲ್ಲ ಎಂಬುದು ಖಚಿತವಾಗುತ್ತದೆ.

ವಿಧೇಯಕಗಳಿಗೆ ಅಂಕಿತ ಹಾಕುವ ಕುರಿತು ರಾಜ್ಯಪಾಲರಿಗೆ ಕಾಲಮಿತಿ ಹಾಕಿರುವ ತೀರ್ಪಿಗೆ ಮರುಪರಿಶೀಲನೆ ಮಾಡಲು ಕೇಂದ್ರ ಸರಕಾರವೇನು ನೇರವಾಗಿ ಅರ್ಜಿ ಹಾಕಿಲ್ಲ. ಆದರೆ ರಾಷ್ಟ್ರಪತಿ ಅವರ ಮೂಲಕ ಪ್ರತ್ಯಾವಳಿಗಳನ್ನು ಕಳಿಸಲಾಗಿದೆ. ರಾಷ್ಟ್ರಪತಿ ಅವರ ಪತ್ರದ ಬಗ್ಗೆ ತೀರ್ಪು ನೀಡಿರುವ ಪೀಠವೇ ವಿಚಾರಣೆ ನಡೆಸುತ್ತದೆ. ಸಾಮಾನ್ಯವಾಗಿ ಹಿಂದೆ ನೀಡಿರುವ ತೀರ್ಪನ್ನು ಸುಪ್ರೀಂ ಕೋರ್ಟ್ ಬದಲಿಸುವುದಿಲ್ಲ ಹಾಗೂ ರಾಷ್ಟ್ರಪತಿ ಅವರು ಪತ್ರದ ಮೂಲಕ ಕೇಳಿರುವ ಪ್ರಶ್ನೆಗಳಿಗೆ ಸುಪ್ರೀಂ ಕೋರ್ಟ್ ಉತ್ತರಿಸಬೇಕೆಂದೇನಿಲ್ಲ. ಎಲ್ಲವನ್ನೂ ತನ್ನ ನಿಯಂತ್ರಣಕ್ಕೆ ತೆಗೆದುಕೊಳ್ಳಲು ಹೊರಟಿರುವ ಕೇಂದ್ರದ ಬಿಜೆಪಿ ಸರಕಾರ ಸುಪ್ರೀಂ ಕೋರ್ಟ್‌ನ ತೀರ್ಪನ್ನು ಅಪ್ರಸ್ತುತಗೊಳಿಸುವ ಹೊಸ ಹುನ್ನಾರವನ್ನು ನಡೆಸಿದೆ. ರಾಷ್ಟ್ರಪತಿ ಅವರ ಪ್ರಶ್ನೆಗಳೇನೇ ಇರಲಿ ಇದರಿಂದ ಸುಪ್ರೀಂ ಕೋರ್ಟ್‌ನ ಹಿಂದಿನ ತೀರ್ಪಿನ ಮೇಲೆ ಯಾವುದೇ ಪರಿಣಾಮ ಬೀರುವುದಿಲ್ಲ. ಹೀಗಾಗಿ ತೀರ್ಪು ಬದಲಾಗುವ ಪ್ರಶ್ನೆಯೇ ಉದ್ಭವಿಸುವುದಿಲ್ಲ. ರಾಷ್ಟ್ರಪತಿ ಅವರ ಈ ಪ್ರಶ್ನೆಗಳು ರಾಜಕೀಯ ಪ್ರೇರಿತವಾಗಿರುವ ಸಂದೇಹ ಸ್ಪಷ್ಟವಾಗಿರುವುದರಿಂದ ಬಹುಶಃ ಸುಪ್ರೀಂ ಕೋರ್ಟ್ ಉತ್ತರಿಸಲು ಹೋಗುವುದಿಲ್ಲ. ಆದರೆ ತಮಿಳುನಾಡು ಮುಖ್ಯಮಂತ್ರಿ ಸ್ವಾಮಿನ್ ಹೇಳಿದಂತೆ ಭಾರತದ ಸಂಸದೀಯ ಪ್ರಜಾಪ್ರಭುತ್ವ ಹಾಗೂ ರಾಜ್ಯಗಳ ಸ್ವಾಯತ್ತತೆ ಹಾಗೂ ಒಕ್ಕೂಟ ವ್ಯವಸ್ಥೆಗೆ ಅಪಾಯ ಎದುರಾಗಿರುವುದಂತೂ ನಿಜ. ಇಂತಹ ಸಂದರ್ಭದಲ್ಲಿ ಸಮಾನ ಮನಸ್ಸು ಪ್ರತಿಪಕ್ಷಗಳು, ಪ್ರಜಾಪ್ರಭುತ್ವವಾದಿ ಸಂಘಟನೆಗಳು ಒಟ್ಟುಗೂಡಿ ಸುಪ್ರೀಂ ಕೋರ್ಟ್ ನೀಡಿರುವ ಐತಿಹಾಸಿಕ ತೀರ್ಪು ಹಾಗೂ ಸಂವಿಧಾನವನ್ನು ರಕ್ಷಿಸಿಕೊಳ್ಳಲು ಮುಂದಾಗಬೇಕಾಗಿದೆ. ಆದ್ದರಿಂದೇ ಉಳಿದ ದಾರಿಯಾಗಿದೆ.

ಅಂಬೇಡ್ಕರ್ ಅರಿವಿನ ವಿಶ್ವಕೋಶ: ವಿಜಯ್ ಸುರ್ವಾಡೆ



ಡಾ. ಅರುಣ್ ಜೋಷಿ ಕೂಡ್ಲಿಗಿ

ವಿಜಯ್ ಸುರ್ವಾಡೆ ಅವರ ಮುಂಬೈನ ಕಲ್ಯಾಣ್‌ನಲ್ಲಿರುವ ಅಪಾರ್ಟ್‌ಮೆಂಟ್‌ನ ಮನೆಯನ್ನು ನೀವು ಪ್ರವೇಶಿಸಿದರೆ, ಅಂಬೇಡ್ಕರ್ ಕುರಿತ ಫೋಟೋ, ಪುಸ್ತಕ, ಕರಪತ್ರ, ಪತ್ರ, ಪತ್ರಿಕಾ ತುಣುಕುಗಳು, ಅವರು ಬಳಸಿದ ವಸ್ತುಗಳ ಮ್ಯೂಝಿಯಂ ಪ್ರವೇಶಿಸಿದ ಅನುಭವವಾಗುತ್ತದೆ. ಮೈ ರೋಮಾಂಚನಗೊಂಡು ಅಂಬೇಡ್ಕರ್ ಬದುಕಿದ್ದ ಕಾಲಕ್ಕೆ ಮರಳಿದಂತಾಗುತ್ತದೆ.

ನಾನೊಮ್ಮೆ ಫೇಸ್‌ಬುಕ್‌ನಲ್ಲಿ ಅಂಬೇಡ್ಕರ್ ಅವರ ಅಪರೂಪದ ಹಳೆಯ ಫೋಟೋಗಳನ್ನು ಫೋನ್ ಮಾಡುತ್ತಿದ್ದ ಒಬ್ಬರ ಪೇಜ್ ಗಮನಿಸಿದೆ. ಅವರಿಗೆ ಫ್ರೆಂಡ್ ರಿಕ್ಲೆಸ್ಟ್ ಕಳಿಸಿದೆ, ಸ್ವೀಕರಿಸಿದರು. ನಂತರ ಅವರ ಎಲ್ಲಾ ಫೋನ್‌ಗಳನ್ನು ಗಮನಿಸುತ್ತಾ ಹೋದೆ. ಅವರಿಗೆ ಅಂಬೇಡ್ಕರ್ ಓದು ಸರಣಿಯನ್ನು ಕಳಿಸುತ್ತಿದ್ದ. ಅವರು ಅದನ್ನು ಗಮನಿಸಿ “ನನಗೆ ಕನ್ನಡ ಬರಲ್ಲ. ಆದರೆ ನಿಮ್ಮ ಕೆಲಸ ಅರ್ಥವಾಗುತ್ತಿದೆ ಒಳ್ಳೆಯ ಕೆಲಸ ಮಾಡುತ್ತಿದ್ದೀರಿ” ಎಂದು ಸಂದೇಶ ಕಳಿಸಿದರು. ಮುಂದೆ ಅಂಬೇಡ್ಕರ್ ಓದು ಸರಣಿ ನೂರು ಗಂಟೆ ತಲುಪಿದಾಗ “ದಿ ಹಿಂದು” ಪತ್ರಿಕೆಯಲ್ಲಿ ಬಂದ ವರದಿಯನ್ನು ಕಳಿಸಿದ್ದ. ಅವರು ಓದಿ ಇದು ಅದ್ಭುತವಾದ ಕೆಲಸ ಮುಂದುವರಿಸಿ ಎಂದು ಶುಭ ಹಾರೈಸಿದ್ದರು. ಇವರು ಸಂಗ್ರಹಿಸಿದ ಬಹಳ ಅಪರೂಪದ ಹಳೆಯ ಫೋಟೋಗಳನ್ನು ನಾನೂ ಸಾಮಾಜಿಕ ಜಾಲತಾಣಗಳಲ್ಲಿ ಹಂಚಿಕೊಳ್ಳುತ್ತಾ ಅವರ ಅಭಿಮಾನಿಯಾದೆ. ಅವರು ಬೇರೆ ಯಾರೂ ಅಲ್ಲ ಅಂಬೇಡ್ಕರ್ ಬಗೆಗಿನ ನಡೆದುಕೊಂಡ ವಿಶ್ವಕೋಶ ಎಂದು ಗುರುತಿಸುವ ಎಪ್ಪತ್ತೆರಡು ವರ್ಷದ ವಿಜಯ್ ಸುರ್ವಾಡೆ. ನಂತರ ಅವರ ಬಗೆಗೆ ತಿಳಿದು ಅವರ ಸಂದರ್ಶನಗಳನ್ನು ನೋಡುತ್ತಾ ಹೋದಂತೆ ಅವರೊಬ್ಬ ರಾಜಿ ಇಲ್ಲದ ಸೈಜ ಅಂಬೇಡ್ಕರ್‌ವಾದಿ ಎನಿಸಿತು. ಈಗ ನಾವು ಬಳಸುತ್ತಿರುವ ಅಂಬೇಡ್ಕರ್ ಅವರ ಹಳೆಯ ಚಾರಿತ್ರಿಕ ಫೋಟೋ ಮತ್ತು ಇತರ ದಾಖಲೆಗಳು ಬಹುಪಾಲು ವಿಜಯ್ ಸುರ್ವಾಡೆ ಸಂಗ್ರಹಿಸಿದಂತಹವು. ಸುರ್ವಾಡೆ ಅವರೇ ಹೇಳುವಂತೆ ಅವರು ಸಂಗ್ರಹಿಸಿದ ಚಿತ್ರಗಳು ಸಾವಿರಕ್ಕಿಂತ ಹೆಚ್ಚಿವೆಯಂತೆ. ಹೀಗೆ ಡಾ.ಬಾಬಾ ಸಾಹೇಬ್ ಅಂಬೇಡ್ಕರ್ ಅವರನ್ನು ಚಾರಿತ್ರಿಕವಾಗಿ ಅವರ ಚಿತ್ರಗಳೊಂದಿಗೆ ನಾವು ನೋಡುವುದರ ಹಿಂದೆ ವಿಜಯ ಸುರ್ವಾಡೆ ಅವರ ಅರ್ಧ ಶತಮಾನದ ಅಪೂರ್ವ ಪರಿಶ್ರಮವಿದೆ.

ಸುರ್ವಾಡೆ ಅವರ ಮುಂಬೈನ ಕಲ್ಯಾಣ್‌ನಲ್ಲಿರುವ ಅಪಾರ್ಟ್‌ಮೆಂಟ್‌ನ ಮನೆಯನ್ನು ನೀವು ಪ್ರವೇಶಿಸಿದರೆ, ಅಂಬೇಡ್ಕರ್ ಕುರಿತ ಫೋಟೋ, ಪುಸ್ತಕ, ಕರಪತ್ರ, ಪತ್ರ, ಪತ್ರಿಕಾ ತುಣುಕುಗಳು, ಅವರು ಬಳಸಿದ ವಸ್ತುಗಳ ಮ್ಯೂಝಿಯಂ ಪ್ರವೇಶಿಸಿದ ಅನುಭವವಾಗುತ್ತದೆ. ಮೈ ರೋಮಾಂಚನಗೊಂಡು ಅಂಬೇಡ್ಕರ್ ಬದುಕಿದ್ದ ಕಾಲಕ್ಕೆ ಮರಳಿದಂತಾಗುತ್ತದೆ. ಈ ಮನೆಯಲ್ಲಿಯೇ ಅಂಬೇಡ್ಕರ್ ಈಗಲೂ ವಾಸ ಮಾಡುತ್ತಿರಬಹುದೇ ಎನ್ನುವಷ್ಟು ಬೆರಗು ಮೂಡುತ್ತದೆ.

ವಿಜಯ್ ಸುರ್ವಾಡೆ ಅವರಿಗೆ ದಕ್ಕಿದ ಅಂಬೇಡ್ಕರ್ ಅವರ ಬಗೆಗಿನ ಹುಡುಕಾಟದ ಸ್ಫೂರ್ತಿಯ ಕತೆ ಕುತೂಹಲಕಾರಿಯಾಗಿದೆ. ವಿಜಯ್ ಸುರ್ವಾಡೆ ಮಹಾರಾಷ್ಟ್ರದ ಜಲಗಾಂವ್ ಜಿಲ್ಲೆಯ ಭುಸವಾಲ್ ಗ್ರಾಮದಲ್ಲಿ 1953ರಲ್ಲಿ ಜನಿಸುತ್ತಾರೆ. ಸುರ್ವಾಡೆ ಅವರ ತಾಯಿಯ ಅಜ್ಜ ಸಖರಾಮ್ ಸೇನು ಸೊನವಾನೆ ಅವರು 1956ರಲ್ಲಿ ನಾಗಪುರದಲ್ಲಿ ಬಾಬಾಸಾಹೇಬರಿಂದ ಬೌದ್ಧ ದೀಕ್ಷೆ ಪಡೆದವರು. ಇಬ್ಬರು ಚಿಕ್ಕಪ್ಪ, ರಾಜಧರ ರಾವ್ ಸುರ್ವಾಡೆ ಮತ್ತು ಗಿರಿಧರ್ ರಾವ್ ಸುರ್ವಾಡೆ ಅವರು ಬಾಬಾಸಾಹೇಬ್ ಮತ್ತು ಅವರ ಪರಂಪರೆಯ ಬಗ್ಗೆ ಬಾಲಕ ವಿಜಯ್ ಅವರಲ್ಲಿ ಕುತೂಹಲ ಮೂಡಿಸಿದರು. ಆಗಿನಿಂದಲೇ ಸುರ್ವಾಡೆ ಅವರು ಅಂಬೇಡ್ಕರ್ ಚಿತ್ರಗಳು ಅಚ್ಚಾದ ಮದುವೆಯ ಆಮಂತ್ರಣ ಪತ್ರಗಳನ್ನು ಸಂಗ್ರಹಿಸಲು ಪ್ರಾರಂಭಿಸಿದರು. ಅವರು 1970ರಲ್ಲಿ ಮುಂಬೈನ ಸಿದ್ಧಾರ್ಥ್ ಕಾಲೇಜಿಗೆ ಸೇರಿದಾಗ ದಲಿತ ಚಳವಳಿಯ ಸಂಪರ್ಕಕ್ಕೆ ಬರುತ್ತಾರೆ. ವಾಡ್ಲಾದ ಸಿದ್ಧಾರ್ಥ್ ವಿಹಾರದ

ಹಾಸ್ಟೆಲ್‌ನಲ್ಲಿರುವಾಗ ಸುರ್ವಾಡೆ ಅವರಿಗೆ ಮಹಾರಾಷ್ಟ್ರದ ದಲಿತ ಕವಿಗಳು, ಬರಹಗಾರರು, ಚಿಂತಕರು ಮತ್ತು ಚಳವಳಿಯ ಕಾರ್ಯಕರ್ತರ ಗಾಢವಾದ ಸಂಪರ್ಕ ಬೆಳೆಯುತ್ತದೆ. ಮುಂದೆ ಸೈರಾದಲ್ಲಿ 1972ರಲ್ಲಿ ಸ್ಥಾಪಿಸಲಾದ ದಲಿತ ಪ್ರಾಂಥ್ ಮತ್ತಷ್ಟು ಸೆಳೆಯುತ್ತದೆ. ಈ ಸಮಯದಲ್ಲಿ ಅವರು ಬಾಬಾಸಾಹೇಬರ ಎರಡನೇ ಪತ್ನಿ ಸವಿತಾ ಅಂಬೇಡ್ಕರ್ ಅವರನ್ನು ಭೇಟಿಯಾಗುತ್ತಾರೆ. ಮಾಯಿಸಾಹೇಬ್ ಎಂದು ಅವರನ್ನು ಗೌರವಿಸುತ್ತಾರೆ. ಮುಂದೆ ಸವಿತಾ ಅಂಬೇಡ್ಕರ್ ಅವರ ಆಪ್ತ ವಲಯದಲ್ಲಿ ಒಬ್ಬರಾಗುತ್ತಾರೆ. ಇದು ಅಂಬೇಡ್ಕರ್ ಅವರ ಹುಡುಕಾಟಕ್ಕೆ ಬಹಳ ಸಹಾಯಕವಾಗುತ್ತದೆ.

ಸುರ್ವಾಡೆ ಅವರು 1978ರಿಂದ 2013ರ ವರೆಗೆ ಐಡಿಬಿಐ ಬ್ಯಾಂಕಿನಲ್ಲಿ ಕೆಲಸ ಮಾಡುತ್ತಾ, ಡೆಪ್ಯುಟಿ ಜನರಲ್ ಮ್ಯಾನೇಜರ್ ಆಗಿ ನಿವೃತ್ತರಾಗಿದ್ದಾರೆ. ಬ್ಯಾಂಕ್ ಉದ್ಯೋಗಿಯಾಗಿದ್ದೇ ಅಂಬೇಡ್ಕರ್ ಬಗೆಗಿನ ಹುಡುಕಾಟದಲ್ಲಿ ತೀವ್ರವಾಗಿ ತೊಡಗಿಸಿಕೊಂಡಿದ್ದರು. ಸುರ್ವಾಡೆ ಅವರ ಈ ಹುಡುಕಾಟವು ಅವರನ್ನು ಮಹಾರಾಷ್ಟ್ರದ ಉದ್ಗ್ರಗಲಕ್ಕೂ ಸುತ್ತಾಡಿಸುತ್ತದೆ. ಅಷ್ಟೇ ಅಲ್ಲದೆ ದಿಲ್ಲಿ, ಲಕ್ನೋ, ಆಗ್ರಾ, ಇಂದೋರ್, ಭೋಪಾಲ್, ಅಹಮದಾಬಾದ್, ಮೊವ್ ಮುಂತಾದ ಕಡೆಗಳಲ್ಲೆಲ್ಲಾ ಅಲೆಯುತ್ತಾರೆ. ಕೊನೆಗೆ ಅಂಬೇಡ್ಕರ್ ಓದಿದ ಕೊಲಂಬಿಯಾ ವಿಶ್ವವಿದ್ಯಾಲಯಕ್ಕೂ ಭೇಟಿ ನೀಡುತ್ತಾರೆ. ಹಳೆಯ ಫೋಟೋಗಳು ಸಿಕ್ಕಾಗ ಆ ಫೋಟೋಗಳಲ್ಲಿ ಅಚ್ಚಾಗಿದ್ದ ಫೋಟೋ ಸ್ಟುಡಿಯೋದ ಹೆಸರುಗಳನ್ನು ಪತ್ತೆಹಚ್ಚಿ ಮುಚ್ಚಿಹೋಗಿದ್ದ ಫೋಟೋ ಸ್ಟುಡಿಯೋಗಳನ್ನು ತೋರಿಸಿದ್ದಾರೆ. ಅಂತಹ ಸ್ಟುಡಿಯೋಗಳ ಸ್ಟಾಕ್ ರೂಮುಗಳಲ್ಲಿ ಕೆಲಸಕ್ಕೆ ಬಾರದ ವಸ್ತುಗಳಂತೆ ಬಿಸಾಕಿದ್ದ ಫಿಲ್ಮ್ ರೋಲ್‌ಗಳನ್ನು ಪತ್ತೆ ಹಚ್ಚಿ ಧೂಳು ಕೊಡವಿ ಅವುಗಳನ್ನು ಡೆವಲಪ್ ಮಾಡಿಸಿದ್ದಾರೆ. ಅಂಬೇಡ್ಕರ್ ಫೋಟೋ ಕರಪತ್ರ ಸಂಗ್ರಹಿಸಿಟ್ಟಿದ್ದ ಇತರ ಸಂಗ್ರಹಕರನ್ನು ಭೇಟಿಮಾಡಿ ಅವರನ್ನು ಮನವೊಲಿಸಿ ಕೆಲವು ಮುಖ್ಯ ದಾಖಲೆಗಳನ್ನು ಪಡೆದಿದ್ದಾರೆ.

ಅಂಬೇಡ್ಕರ್ ಕುರಿತ ಐದು ದಶಕಗಳ ನಿರಂತರ ಹುಡುಕಾಟದ ಫಲವಾಗಿ ಮರಾಠಿ ಮತ್ತು ಇಂಗ್ಲಿಷ್‌ನಲ್ಲಿ ಹದಿನೇಳು ಪುಸ್ತಕಗಳನ್ನು ಪ್ರಕಟಿಸಿದ್ದಾರೆ. ವಿಶೇಷವೆಂದರೆ, ಅವುಗಳಲ್ಲಿ ಒಂಭತ್ತು ಫೋಟೋ ಆಲ್ಬಮ್‌ಗಳಾಗಿವೆ. ಡಾ. ನರೇಂದ್ರ ಜಾಧವ್ ಅವರ ಪಠ್ಯದೊಂದಿಗೆ ಕೆಲವು ಛಾಯಾಚಿತ್ರಗಳ ಕಾಫಿ ಟೇಬಲ್ ಪುಸ್ತಕವನ್ನು ತಂದಿದ್ದಾರೆ. 1996ರಲ್ಲಿ ಪುಣೆಯಲ್ಲಿ ಸಿಂಬಿಯಾಸಿಸ್ ಸೊಸೈಟಿ ಮತ್ತು 2021ರಲ್ಲಿ ನವಿ ಮುಂಬೈ ಕಾರ್ಪೊರೇಶನ್ ಸ್ಥಾಪಿಸಿದ ವಸ್ತುಸಂಗ್ರಹಾಲಯಗಳಿಗೆ ಹಲವು ಪ್ರಮುಖ ದಾಖಲೆಗಳನ್ನು ಕೊಡುಗೆ ನೀಡಿದ್ದಾರೆ. ಸುರ್ವಾಡೆ ಅವರ ಮಹತ್ವ ಎಂತಹದ್ದೆಂದರೆ, ಡಾ. ಬಾಬಾ ಸಾಹೇಬ್ ಅಂಬೇಡ್ಕರ್ ಬಗ್ಗೆ ಗಂಭೀರವಾಗಿ ಅಧ್ಯಯನ ಮಾಡುವ ಪ್ರತಿಯೊಬ್ಬ ಸಂಶೋಧಕರೂ ಮುಂಬೈನ ಸುರ್ವಾಡೆಯ ಕಲ್ಯಾಣದಲ್ಲಿನ ಅಪಾರ್ಟ್‌ಮೆಂಟ್‌ಗೆ ಭೇಟಿ ಕೊಡಬೇಕಾಗುತ್ತದೆ. ಅಥವಾ ಸುರ್ವಾಡೆಯವರನ್ನು ಭೇಟಿ ಮಾಡದ ಅಂಬೇಡ್ಕರ್ ಕುರಿತ ಅಧ್ಯಯನಗಳು ಅಷ್ಟರ ಮಟ್ಟಿಗೆ ಅಪೂರ್ಣ ಎನ್ನುವುದು ವಿಧ್ವಂಸರ ಅಭಿಪ್ರಾಯವಾಗಿದೆ. ಸುರ್ವಾಡೆ ಅವರ ಫ್ಲಾಟ್ ಬಾಬಾ ಸಾಹೇಬರ ಫೋಟೋಗಳು, ಪತ್ರಿಕಾ ಸಂಗ್ರಹ, ಕರಪತ್ರ, ಪತ್ರಿಕಾ ತುಣುಕುಗಳ ಜೊತೆಗೆ ಸವಿತಾ ಅವರು 2001ರಲ್ಲಿ ಕೊಡುಗೆಯಾಗಿ ನೀಡಿದ ಅಂಬೇಡ್ಕರ್ ಬಳಸಿದ ಕೆಲವು ಅಮೂಲ್ಯ ವಸ್ತುಗಳಿಂದ ಕೆಕ್ಕರಿಂದಿದೆ. ಇದರಲ್ಲಿ ಬಾಬಾಸಾಹೇಬರ ದಂತಗಳು, ಚಿನ್ನದ ಅಂಚುಗಳ ಕನ್ನಡಕದ ಚೌಕಟ್ಟುಗಳು, ಕರೆ ಕಾರ್ಡ್‌ಗಳು, ಚಿನ್ನ ಲೇಸಿತ ಸ್ವಿಸ್ ವಾಚ್ (ಮೊಡಾಡೋ) ಸೇರಿವೆ.

ಸುರ್ವಾಡೆ ಅವರು ಮಾತನಾಡುತ್ತಾ, “ಫೋಟೋ ಮತ್ತು ದಾಖಲೆಗಳನ್ನು ಸಂಗ್ರಹಿಸುವಾಗ ಕೆಲವರು ಅವುಗಳನ್ನು ನನಗೆ ಕೊಡಲು ಹಣದ ಬೇಡಿಕೆ ಇಡುತ್ತಿದ್ದರು. ಅಂತಹ ಸಂದರ್ಭದಲ್ಲಿ ನಾನು ಬಡವನಾಗಿದ್ದರಿಂದ ನನ್ನ ಬಳಿ ಹಣವಿರುತ್ತಿರಲಿಲ್ಲ. ನನ್ನ ತಾಯಿ ನಾನು ಎಂಟನೇ ತರಗತಿ ಓದುವಾಗಲೇ ತೀರಿದ್ದರು. ನನ್ನ ತಂದೆ ಪುರಸಭೆಯಲ್ಲಿ ಗುಮಾಸ್ತರಾಗಿದ್ದರು. ಅವರು ನನ್ನ ವಿದ್ಯಾಭ್ಯಾಸಕ್ಕಿಂದು ಸ್ವಲ್ಪ ಹಣ

ಕಳಿಸುತ್ತಿದ್ದರು. ನಾನು ಅದೇ ಹಣವನ್ನು ಕೂಡಿಟ್ಟುಕೊಂಡು ಅಂಬೇಡ್ಕರ್ ಅವರ ಫೋಟೋ ಮತ್ತು ದಾಖಲೆಗಳನ್ನು ಪಡೆಯುವುದಕ್ಕಾಗಿ ವಿನಿಯೋಗಿಸುತ್ತಿದ್ದೆ” ಎನ್ನುತ್ತಾರೆ. “ದಾದರ್‌ನಲ್ಲಿ ಬಾಬಾ ಸಾಹೇಬರ ಮನೆಯ ಬಳಿ ‘ದಿಲ್ ಸ್ಟುಡಿಯೋ’ ಇತ್ತು. ಅಲ್ಲಿ ಹಲವಾರು ಛಾಯಾಚಿತ್ರಗಳಿದ್ದವು. ನೆಗೆಟಿವ್‌ಗಳು ದೊಡ್ಡ ಗಾತ್ರದ್ದಾಗಿದ್ದವು. ಅವುಗಳನ್ನು ಪಡೆಯುವುದಕ್ಕೆ ಪಡಬಾರದ ಕಷ್ಟ ಪಟ್ಟಿರುವೆ. ಈ ಹುಡುಕಾಟದಲ್ಲಿ ನೂರಾರು ವ್ಯಕ್ತಿಗಳು, ಸಂಸ್ಥೆಗಳು, ಬಾಬಾ ಸಾಹೇಬರು ಭೇಟಿಕೊಟ್ಟಿದ್ದ ಹಳ್ಳಿಗಳು ಎಲ್ಲಾ ಕಡೆಗಳಲ್ಲಿ ಸುತ್ತಿದ್ದೇನೆ” ಎನ್ನುತ್ತಾರೆ.

ಇದೀಗ ಸವಿತಾ ಅಂಬೇಡ್ಕರ್ ಬಗೆಗೆ ಮಾತನಾಡುವ ಅಧಿಕೃತ ವ್ಯಕ್ತಿಗಳಲ್ಲಿ ಸುರ್ವಾಡೆ ಪ್ರಮುಖರು. ಸವಿತಾ ಅವರ ಬಗ್ಗೆ ಇದ್ದ ಆರೋಪಗಳ ಬಗ್ಗೆ ಸುರ್ವಾಡೆ ಮಾತನಾಡುತ್ತಾ, “ನಾನು ಬಾಲ್ಯದಿಂದಲೂ ಹಲವು ಆರೋಪಗಳನ್ನು ಕೇಳುತ್ತಿದ್ದೇನೆ. ಕೆಲವರು ಮಜ್ಜೆಗಿಯಲ್ಲಿ ವಿಷ ಹಾಕಿದಳು ಎನ್ನುತ್ತಾರೆ, ಮತ್ತೆ ಕೆಲವರು ಸ್ನೋ ಪಾಯಿಸನ್ ಕೊಟ್ಟಿದ್ದಾಳೆ ಎನ್ನುತ್ತಾರೆ. ಲೋಖಂಡೆ ಅಂತಹವರು ಇನ್ನೂ ಮುಂದುವರಿದು ಸಾಹೇಬರನ್ನು ದಿಂಬಿನಿಂದ ಉಸಿರುಕಟ್ಟಿಸಿ ಕೊಂದಳು ಎನ್ನುತ್ತಾರೆ. ಹಾಗೆ ಮಾಡಲು ಬಾಬಾ ಸಾಹೇಬರು ಅಷ್ಟು ಚಿಕ್ಕ ಮಗುವೇ? ಮಾಯಿ ಸಾಹೇಬ ಏಕಕಾಲಕ್ಕೆ ವೈದ್ಯರಾಗಿಯೂ, ಹೆಂಡತಿಯಾಗಿಯೂ ಜವಾಬ್ದಾರಿ ನಿರ್ವಹಿಸಬೇಕಿತ್ತು. ಅವರ ವಿಶ್ರಾಂತಿಯ ಸಮಯದಲ್ಲಿ ಯಾರು ಭೇಟಿಗೂ ಅವಕಾಶ ಕೊಡುತ್ತಿರಲಿಲ್ಲ. ಔಷಧ, ಆರೋಗ್ಯ, ಆಹಾರ ಮತ್ತು ವಿಶ್ರಾಂತಿಯ ಕಾರಣಕ್ಕೆ ಬಾಬಾ ಸಾಹೇಬರಿಗೆ ಅಗತ್ಯವಿರುವ ವೇಳಾಪಟ್ಟಿಯನ್ನು ಕಟ್ಟುನಿಟ್ಟಾಗಿ ಪಾಲಿಸುತ್ತಿದ್ದರು. ಹೀಗೆ ಬಾಬಾ ಸಾಹೇಬರ ಆರೋಗ್ಯದ ಕಾಳಜಿಯ ಕಾರಣಕ್ಕೆ ತೆಗೆದುಕೊಳ್ಳುತ್ತಿದ್ದ ಕಠಿಣ ನಿರ್ಧಾರಗಳು ಇಲ್ಲಸಲ್ಲದ ಪ್ರಕಾರಗಳನ್ನು ಹುಟ್ಟಿಸಿವೆ, ಇವೆಲ್ಲಾ ಆಧಾರ ರಹಿತ ಮಾತುಗಳಾಗಿವೆ” ಎನ್ನುತ್ತಾರೆ. 1947 ಮತ್ತು 1948ರ ಅವಧಿಯಲ್ಲಿ ಬಾಬಾ ಸಾಹೇಬರು ಮತ್ತು ಸವಿತಾ ಪರಸ್ಪರ ಸುಮಾರು 40-50 ಪತ್ರಗಳನ್ನು ಬರೆದುಕೊಂಡಿದ್ದಾರೆ. ಈ ಎಲ್ಲಾ ಪತ್ರಗಳನ್ನು ಸ್ವತಃ ಸವಿತಾ ಅವರೇ ಸುರ್ವಾಡೆಯವರಿಗೆ ತೋರಿಸಿದ್ದರು. ತುಂಬಾ ಖಾಸಗಿ ವಿಷಯಗಳಿರುವ ಪತ್ರಗಳನ್ನು ಓದಲು ಅನುಮತಿಸಿರಲಿಲ್ಲ. ಈ ದೇಶದ ದಮನಿತ ಸಮುದಾಯಗಳಿಗಾಗಿ ಬದುಕಿನ ಪ್ರತೀಕ್ಷೆಯನ್ನೂ ಮೀಸಲಿಟ್ಟ ಬಾಬಾ ಸಾಹೇಬ ಅಂಬೇಡ್ಕರ್ ಅವರ ಬಗ್ಗೆ ಎಷ್ಟು ಕೆಲಸ ಮಾಡಿದರೂ ಸಾಲದು ಎನ್ನುವುದು ಸುರ್ವಾಡೆ ಅವರ ನಿಲುವು. ಹಾಗಾಗಿಯೇ ಅವರ ಜೀವಿತಾವಧಿಯ ಹೆಚ್ಚು ಸಮಯ ಅಂಬೇಡ್ಕರ್ ಕುರಿತ ಸಂಶೋಧನೆಗಾಗಿ ಮುಡಿಪಿಟ್ಟಿದ್ದಾರೆ.

ಜವಾಹರಲಾಲ್ ನೆಹರೂ ಅವರ ಆಪ್ತ ಸಹಾಯಕಿ ಪ್ರವೃಷ್ಟಿ ಪಟ್ಟಿ ಅವರು ‘ಮಾನ್ ಅಪಮಾನ್’ ಎಂಬ ನಾಟಕ ನೋಡಲು ಅಂಬೇಡ್ಕರ್ ಅವರನ್ನು ಆಹ್ವಾನಿಸಿದ್ದರು. ಹಾಸ್ಯಮಯವಾಗಿದ್ದ ಈ ನಾಟಕ ನೋಡುತ್ತಾ ಅಂಬೇಡ್ಕರ್ ನಗಲು ಪ್ರಾರಂಭಿಸಿದರು. ಈ ಸಂದರ್ಭದಲ್ಲಿ ಸೆರೆಹಿಡಿದ ಫೋಟೋವನ್ನು ಪಟ್ಟಿ ಅವರು ತನಗೆ ಕೊಟ್ಟಿದ್ದಾಗಿ ಸುರ್ವಾಡೆ ಅವರು ಹೇಳುತ್ತಾರೆ. ಹೀಗೆ ಸುರ್ವಾಡೆ ಸಂಗ್ರಹಿಸಿದ ಒಂದೊಂದು ಫೋಟೋದ ಬಗ್ಗೆಯೂ ಒಂದೊಂದು ಅನುಭವದ ಕಥೆ ಹೇಳುತ್ತಾರೆ. ಸುರ್ವಾಡೆ ಅವರು “ಬಾಬಾ ಸಾಹೇಬ್ ಅಂಬೇಡ್ಕರ್ ಒಬ್ಬ ಮಹಾನ್ ವ್ಯಕ್ತಿ. ಆದರೆ ಅವರ ಕೆಲವು ಅನುನುಯಾಯಿಗಳು ಅವರ ಹೆಸರನ್ನು ಕುಚ್ಚುಗೊಳಿಸಿದ್ದಾರೆ” ಎಂದು ನೋವಿನಿಂದ ನುಡಿಯುತ್ತಾರೆ. ಅಂಬೇಡ್ಕರ್ ಅವರ ಬಗೆಗೆ ಸಂಶೋಧನೆ ಮಾಡುವವರೆಲ್ಲಾ ಸುರ್ವಾಡೆಯವರು ಕೊಟ್ಟ ಮಾಹಿತಿ ಮತ್ತು ದಾಖಲೆಗಳಿಗಾಗಿ ಕೃತಜ್ಞತೆ ಸಲ್ಲಿಸುತ್ತಾರೆ. ಆದರೆ 2023ರಲ್ಲಿ ನವಯಾನ ಪ್ರಕಾಶನದಿಂದ ಪ್ರಕಟವಾದ ಅಶೋಕ್ ಗೋಪಾಲ್ ಅವರ ‘ಎ ಪಾರ್ಟ್ ಅಪಾರ್ಟ್: ದ ಲೈಫ್ ಆಂಡ್ ಥಾಟ್ ಆಫ್ ಬಿ.ಆರ್.ಅಂಬೇಡ್ಕರ್’ ಎಂಬ ಮಹತ್ವದ ಕೃತಿಯಲ್ಲಿ ಅಶೋಕ್ ಗೋಪಾಲ್ ಪುಸ್ತಕದ ಕೊನೆಗೆ ಸುರ್ವಾಡೆ ಅವರ ಬಗ್ಗೆ ಅಪರೂಪದ ಪರಿಚಯದೊಂದಿಗೆ ಕೃತಜ್ಞತೆ ಸಲ್ಲಿಸಿದ್ದಾರೆ. ಹೀಗೆ ಬಾಬಾ ಸಾಹೇಬ್ ಅಂಬೇಡ್ಕರ್ ಅವರ ಚರಿತ್ರೆಯ ದಾಖಲಾತಿಗಾಗಿ ತನ್ನನ್ನೇ ತೆದುಕೊಂಡ ವಿಜಯ ಸುರ್ವಾಡೆ ಅವರು ಇನ್ನೂ ನೂರು ಕಾಲ ಆರೋಗ್ಯದಿಂದಿರಲಿ ಎಂದು ಹಾರೈಸೋಣ.

ಕಾರ್ಮಿಕ ಸಂಘಗಳ ಜಂಟಿ ಸಮಿತಿ ಯಿಂದ ಪ್ರಧಾನ ಮಂತ್ರಿಗೆ ಮನವಿ

ಮಾನ್ಯ: ಪಟ್ಟಣದ ತಹಸೀಲ್ದಾರ್ ಕಚೇರಿಯಲ್ಲಿ ಕಾರ್ಮಿಕ ಸಂಘಗಳ ಜಂಟಿ ಸಮಿತಿ ಜೆ.ಸಿ.ಟಿ.ಯು ತಾ.ಘಟಕದ ವತಿಯಿಂದ ಪ್ರಧಾನ ಮಂತ್ರಿಗಳಿಗೆ ಗ್ರೇಡ್-2 ತಹಸೀಲ್ದಾರ್ ಅಬ್ದುಲ್ ವಾಹಿದ್ ರವರ ಮೂಲಕ ಮನವಿ ಸಲ್ಲಿಸಿ ಸಿ.ಐ.ಟಿ.ಯು. ತಾ.ಅಧ್ಯಕ್ಷರಾದ ಹೆಚ್.ಶರ್ವಪ್ಪದೀನ್ ಪೋರ್ಟ್ ಮಾರ್ಕೆಟ್ ಕೇಂದ್ರದಲ್ಲಿ ಅಧಿಕಾರಕ್ಕೆ ಬಂದಿರುವ ಬಿಜೆಪಿ ನೇತೃತ್ವದ ಎನ್.ಡಿ.ಎ. ಸರ್ಕಾರದಿಂದ ದುಡಿಯುವ ಜನರ ಹಕ್ಕುಗಳ ಕಸಿಯುತ್ತಿರುವ ಕಾರ್ಪೊರೇಟ್ ಕಂಪನಿಗಳಿಗೆ ನೆರವಾಗುವ ರೀತಿಯಲ್ಲಿ ತನ್ನ ನೀತಿಗಳನ್ನು ರೂಪಿಸುತ್ತಿದೆ. ಕೇಂದ್ರ ಸರ್ಕಾರ ಜಾರಿಗೆ ತಂದಿರುವ ನಾಲ್ಕು ಕಾರ್ಮಿಕ ವಿರೋಧಿ ಸಂಹಿತೆಗಳು ಕೆಲಸದ ಪರಿಸ್ಥಿತಿ, ಕಾರ್ಮಿಕರ ದುಡಿಯುವ ಅವಧಿ, ಕನಿಷ್ಠ ವೇತನ ಸಾಮಾಜಿಕ ಭದ್ರತೆ,ಸಂಘಟನೆಯ ಹಕ್ಕು, ಸಾಮಾಜಿಕ ಚೌಕಸಿಯ ಹಕ್ಕು,ಹೋರಾಟದ ಹಕ್ಕು ಮತ್ತು ಮುಷ್ಕರಗಳ ಹಕ್ಕು,ಸೇರಿದಂತೆ ಕಾರ್ಮಿಕರ ಎಲ್ಲಾ ಮೂಲಭೂತ ಹಕ್ಕುಗಳಿಗೆ ಮಾರಕವಾಗಿವೆ, ಆದ್ದರಿಂದ ಕೂಡಲೇ ಕೇಂದ್ರ ಸರ್ಕಾರವು ಈ ಕಾರ್ಮಿಕ ವಿರೋಧಿ ಸಂಹಿತೆಗಳನ್ನು ರದ್ದು ಪಡಿಸಬೇಕು.ಇಲ್ಲದೆ ಇದ್ದಲ್ಲಿ ಜುಲೈ 9 ರಂದು ದೇಶದಾದ್ಯಂತ ಎಲ್ಲಾ ಕಾರ್ಮಿಕರಿಂದ ಸಾರ್ವತ್ರಿಕ ಮುಷ್ಕರ ಹಮ್ಮಿಕೊಳ್ಳಲಾಗುವುದು ಎಂದು ತಿಳಿಸಿದರು.



ಪ್ರತಿಭಟನೆ ಮೆರವಣಿಗೆ ಮೂಲಕ ತೆರಳಿ ಮನವಿ ಸಲ್ಲಿಸಿದರು. ಎ.ಐ.ಯು.ಟಿ.ಯು.ಸಿ. ತಾ.ಅಧ್ಯಕ್ಷರಾದ ಚನ್ನಬಸವ ಜಾನೇಕಲ್ ಅಂಗನವಾಡಿ ಫೆಡರೇಶನ್ ತಾ.ಗೌರವಾಧ್ಯಕ್ಷರಾದ ಎಂ.ಬಿ.ಸಿದ್ದರಾಮಯ್ಯಸ್ವಾಮಿ , ವಸತಿ ನಿಲಯ ಕಾರ್ಮಿಕರ ತಾ.ಅಧ್ಯಕ್ಷರಾದ ನಾಗರಾಜ, ಸಿ.ಐ.ಟಿ.ಯು. ಕಾರ್ಯದರ್ಶಿ ಸಿದ್ದಲಿಂಗಯ್ಯ, ಕಟ್ಟಡ ಕಾರ್ಮಿಕರ ಸಂಘದ ತಾ.ಅಧ್ಯಕ್ಷರಾದ ರುದ್ರಪ್ಪ ನಾಯಕ್, ರಾಮಣ್ಣ ಮಾಡಬಾಯಿ, ರಾಮಣ್ಣ, ಹನುಮಂತ, ಅಮರೇಶ್,ಮಹಾಂತೇಶ್, ಗೀತಾ, ಮುಸ್ತಾನ್ ಸೇರಿದಂತೆ ನೂರಾರು ಕಾರ್ಮಿಕರು ಪ್ರತಿಭಟನೆಯಲ್ಲಿ ಭಾಗವಹಿಸಿದರು.

ಜನರ ಮಾನಸಿಕ ನೆಮ್ಮದಿಗಾಗಿ ಓಂ ಶಕ್ತಿ ಪಿರಾಮಿಡ್ ಧ್ಯಾನಮಂದಿರ ಸ್ಥಾಪನೆ



ಹುಸೇನ್‌ಬಾಬ್ ಗುಡುಗುಟಿ
ಕವಿತಾಳ: ಸಮೀಪದ ಬಾಗಲವಾಡ ಗ್ರಾಮದ ಲಕ್ಷ್ಮೀ ಕ್ಯಾಂಪ್‌ನಲ್ಲಿ ಸಾವಿತ್ರಿ ಮಾತಾ ಅವರಿಂದ ಪ್ರತಿಷ್ಠಾಪಿಸಲಾದ ಓಂ ಶಕ್ತಿ ಪಿರಾಮಿಡ್ ಧ್ಯಾನಮಂದಿರವು ಬಾಗವಾಡ ಲಕ್ಷ್ಮೀ ಕ್ಯಾಂಪ್, ಹಣಗಿ, ಬಾಗಲವಾಡ ಕ್ಯಾಂಪ್ ಸೇರಿದಂತೆ ಸುತ್ತಮುತ್ತಲಿನ ಗ್ರಾಮಗಳ ಭಕ್ತರು ತಮ್ಮ ನೆಮ್ಮದಿಯ ಮನಸ್ಸಿಗಾಗಿ ಪಿರಮಿಡ್ ಧ್ಯಾನಮಂದಿರಕ್ಕೆ ಬಂದು ಮನಸ್ಸನ್ನು ಉಲ್ಲಾಸಮಯವಾಗಿಸಿಕೊಳ್ಳುತ್ತಿದ್ದಾರೆ. ಲಕ್ಷ್ಮೀ ಕ್ಯಾಂಪ್‌ನಲ್ಲಿರುವ ಓಂ ಶಕ್ತಿ ಪಿರಮಿಡ್ ನ್ನು ಫೆ. 6 ರಂದು ಪೂಜ್ಯರು ಚಾಲನೆ ನೀಡಿದ್ದರು. ಅಂದಿನಿಂದ ಇಂದಿನವರೆಗೆ ಅಪಾರ ಸಂಖ್ಯೆಯಲ್ಲಿ ಭಕ್ತರು ಬರುತ್ತಿರುವುದು ಭಕ್ತರ ಅನುಕೂಲಕ್ಕಾಗಿ ಹತ್ತು ಹಲವು ಸೌಕರ್ಯಗಳನ್ನು ಒದಗಿಸಲು ಮಾತಾ ಸಾವಿತ್ರಿ ಚಂದ್ರರಡ್ಡಿಯವರು ಪ್ರಯತ್ನಿಸುತ್ತಿದ್ದಾರೆ. ಮೂಲತಃ ಸಾವಿತ್ರಿ ಚಂದ್ರರಡ್ಡಿಯವರು ಬಾಗಲವಾಡ ಗ್ರಾಮದವರು, ಇವರ ಪತಿ ನಿಧನದ ನಂತರದ ಸಮಯದಲ್ಲಿ ಪತಿ ಇಲ್ಲದೆ ಬದುಕುವುದು ಬೇಡ ಎಂದು ಆತ್ಮಹತ್ಯೆ ಮಾಡಿಕೊಳ್ಳುವ ನಿರ್ಧಾರ ಕೈಗೊಂಡಿದ್ದರು. ಹಿತ್ತಲೆಗಿಳಿದ ಭಗವಾನ್ ಬುದ್ಧರ ಸಂದೇಶವನ್ನು ತಿಳಿದುಕೊಂಡು ಆಸೆಯೇ ದುಃಖಕ್ಕೆ ಮೂಲ ಎನ್ನುವ ತತ್ವವನ್ನು ಅಳವಡಿಸಿಕೊಂಡು ನನ್ನಂತೆ ಬೇರೆಯವರು ಜೀವನದಲ್ಲಿ ನಿರಾಸೆ ಮತ್ತು ದುಃಖಕ್ಕೆ ಒಳಗಾಗಬಾರದು ಎಂದು ಅರಿತು ಕೊಂಡು ಲಕ್ಷ್ಮೀ ಕ್ಯಾಂಪ್‌ನಲ್ಲಿ ಓಂ ಶಕ್ತಿ ಪಿರಮಿಡ್‌ನ್ನು ಬಾಗಲವಾಡ ಗ್ರಾಮದ ಮತ್ತು ಲಕ್ಷ್ಮೀ ಕ್ಯಾಂಪ್‌ನ ಜನರ ಸಹಕಾರದಿಂದ ತಮ್ಮ ಜಮೀನಿನಲ್ಲಿ ತಮ್ಮ ಖರ್ಚಿನಲ್ಲಿ ಸ್ಥಾಪನೆ ಮಾಡಿದರು.



ಬಾಗಲವಾಡದ ಲಕ್ಷ್ಮೀಕ್ಯಾಂಪ್‌ನಲ್ಲಿ ಪ್ರತಿಷ್ಠಾಪಿಸಲಾದ ಒಂ ಶಕ್ತಿ ಪಿರಮಿಡ್ ಕೇಂದ್ರದಲ್ಲಿ ಪ್ರವೇಶ ಮಾಡುವುದರಿಂದ ವಿಶ್ವ ಪ್ರಾಣಶಕ್ತಿಯ (ಕಾಸ್ಮಿಕ್) ಅತ್ಯಧಿಕವಾಗಿ ಪ್ರವೇಶ ಮಾಡುವ ಕಾರಣ ನಾಡೀಮಂಡಲ ಶುದ್ಧೀಕರಣ ಶಾಶ್ವತವಾಗಿರುತ್ತದೆ. ಪಿರಮಿಡ್ ಒಳಗೆ ಕುಳಿತು ಧ್ಯಾನ ಮಾಡುವುದರಿಂದ ಸೂಕ್ಷ್ಮ ಶರೀರವು ಹೆಚ್ಚು ಶುದ್ಧಗೊಳ್ಳುತ್ತದೆ. ಇದರಿಂದ ರೋಗಗಳು ವಾಸಿಯಾಗುತ್ತವೆ ಎನ್ನುವುದು ಜನರ ನಂಬಿಕೆಯಾಗಿದೆ.

ಪಿರಮಿಡ್‌ಗೆ ಹೋಗುವ ದಾರಿ:
ಕವಿತಾಳದಿಂದ ಹಣಗಿ ಮಾರ್ಗವಾಗಿ ಬಾಗಲವಾಡಕ್ಕೆ ಹೋಗುವಾಗ ಲಕ್ಷ್ಮೀ ಕ್ಯಾಂಪ್‌ನ ಹತ್ತಿರದ ತುಂಗಭದ್ರ ಎಡದಂಡೆ ನಾಲೆಯ ಹತ್ತಿರ ಮತ್ತು ಕೊಟ್ಟೇಕಲ್ ಭೋಗಾವತಿ ಮಾರ್ಗದಿಂದ ಬಾಗಲವಾಡ ಮೂಲಕ ಪಿರಮಿಡ್‌ಗೆ ಹೋಗಬಹುದು ಹೆಚ್ಚಿನ ಮಾಹಿತಿಗಾಗಿ ಪಿರಮಿಡ್‌ನ ಮಾತಾ ಸಾವಿತ್ರಿ ಚಂದ್ರರಡ್ಡಿಯವರ ಮೊಬೈಲ್ 9632759725 ನಂಬರಿಗೆ ಸಂಪರ್ಕಿಸಲು ಕೋರಲಾಗಿದೆ.

ಬಾಗಲವಾಡದಲ್ಲಿರುವ ಓಂ ಶಕ್ತಿ ಪಿರ ಮಿಡ್ ಧ್ಯಾನ ಮಂದಿರವು ವಿಶೇಷವಾದ ಪದ್ಧತಿಯಲ್ಲಿ ತಯಾರು ಮಾಡಲಾಗಿದೆ. ಧ್ಯಾನಮಂದಿರ ಮಧ್ಯೆ ಪವಿತ್ರ ಕುಂಡವಿದ್ದು ಇದರಲ್ಲಿ ಭೂಮಿ ಮೇಲೆ ಇರುವ ಎಲ್ಲಾ ಬಗೆಯ ಶಿಲೆಗಳು ಇವೆ. ಪ್ರಮುಖವಾಗಿ ಸಮುದ್ರದ ತಳದಲ್ಲಿನ ಶಿಲೆಗಳು ಇವೆ. ಇವುಗಳ ದರ್ಶನದಿಂದ ಮನಸ್ಸು ಉಲ್ಲಾಸವಾಗುತ್ತದೆ.



ನಾನು ಜೀವನದಲ್ಲಿ ಪತಿಯನ್ನು ಕಳೆದುಕೊಂಡಾಗ ಜಿಗುಪ್ಸೆಗೊಂಡಿದ್ದೆ. ಬೆಂಗಳೂರಿನ ಓಂ ಶಕ್ತಿ ಪಿರಮಿಡ್‌ನ ಮಾತಾ ದೇವೀಕಾ ಮತ್ತು ಇನ್ನಿತರ ಪೂಜ್ಯರು ಪಿರಮಿಡ್ ಬಗ್ಗೆ ಮಾಹಿತಿಯನ್ನು ನೀಡಿದ್ದಾರೆ. ನಾನು ನಮ್ಮ ಸ್ವಂತ ಹೊಲದಲ್ಲಿ ಪಿರಮಿಡ್ ಸ್ಥಾಪಿಸಿದ್ದೇನೆ. ಅಮಾವಾಸೆ ಮತ್ತು ಹುಣ್ಣಿಮೆಯ ದಿನ ಬಹಳಷ್ಟು ಭಕ್ತರು ಬಂದು ಪವಿತ್ರ ಶಿಲೆಗಳ ದರ್ಶನ ಪಡೆದು ಪುನೀತರಾಗುತ್ತಾರೆ. ನೊಂದವರಿಗೆ ಮನಸ್ಸು ಶಾಂತಿಗಾಗಿ ಪಿರಮಿಡ್ ಸ್ಥಾಪಿಸಲಾಗಿದೆ.



ಸಿಡಿಲು ಬಡಿದು ಕುರಿಗಾಹಿ ನಾವು

ರಾಯಚೂರು. ಸಿಡಿಲು ಬಡಿದು ಕುರಿಗಾಹಿ ಸಾವನ ಸ್ಪಷ್ಟವಾದ ಘಟನೆ ಜಿಲ್ಲೆಯ ಅರಕೇರಾ ತಾಲೂಕಿನ ಭೋಗಿ ರಾಮನಗುಂಡ ಗ್ರಾಮದಲ್ಲಿ ಸೋಮವಾರ ಸಂಜೆ ನಡೆದಿದೆ. ಹನುಮಗೌಡ ನಾಂಕು (16) ಮೃತ ಬಾಲ್ಯ, ಕುರಿ ಮೇಯಿಸಲು ಹೊಲದಲ್ಲಿ ಇದ್ದ ಸಂದರ್ಭದಲ್ಲಿ ಸೋಮವಾರ ಸಂಜೆ ಗುಡುಗು ಸಿಡಿಲು ಸಹಿತ ಬಾರಿ ಮಳೆ ಸುರಿದಿತ್ತು. ಇದೇ ವೇಳೆ ಹನುಮಗೌಡಗೆ ಸಿಡಿಲು ಬಡಿದು ಹೊಲದಲ್ಲಿ ಮೃತ ಪಟ್ಟಿದ್ದಾನೆ. ಈ ಘಟನೆ ಜಾಲಹಳ್ಳಿ ಪೊಲೀಸ್ ಠಾಣಾ ವ್ಯಾಪ್ತಿಯಲ್ಲಿ ನಡೆದಿದೆ.




ಹಂದಿ ಕಳ್ಳತನ ಆರೋಪಿಗಳು ಪರಾರಿ ವಾಹನ ವಶ



ಬಳ್ಳಾರಿ ಜಿಲ್ಲೆಯ ಕೂಡ್ಲಿಗಿ ತಾಲೂಕಿನ ಆಲೂರು ಗ್ರಾಮದಲ್ಲಿ ಸೋಮವಾರ ತಡರಾತ್ರಿ ಹಂದಿ ಕಳ್ಳತನಕ್ಕೆ ಯತ್ನಿಸಿದ ಖದೀಮರಿಬ್ಬರನ್ನು ಗ್ರಾಮಸ್ಥರು ಹಿಡಿದು ಪೊಲೀಸರಿಗೆ ಒಪ್ಪಿಸಿದ್ದಾರೆ. ಈ ಘಟನೆ ರಾತ್ರಿ 2.30ರ ಸುಮಾರಿಗೆ ನಡೆದಿದೆ. ರಾಯಚೂರು ಜಿಲ್ಲೆಯ ಸಿಂಧನೂರು ಹಾಗೂ ಕೊಪ್ಪಳ ಜಿಲ್ಲೆಯ ಗಂಗಾವತಿ ಸೇರಿದಂತೆ ಇತರೆ ಭಾಗಗಳಿಂದ ಬಂದಿದ್ದ ಏಳು ಮಂದಿಯ ಖದೀಮರ ಗುಂಪು, ಆಲೂರಿನಲ್ಲಿ ಹಂದಿ ಕಳ್ಳತನ ನಡೆಸಲು ಯತ್ನಿಸಿತ್ತು. ಈ ವೇಳೆ ಕಳ್ಳರ ಚಲನವಲನ ಗಮನಿಸಿದ ಗ್ರಾಮಸ್ಥ ಕೂಗಾಡಿದ್ದು, ತಕ್ಷಣವೇ ಇಡೀ ಗ್ರಾಮ ಎಚ್ಚರಗೊಂಡು ಖದೀಮರನ್ನು ಬೆನ್ನತ್ತಿತು. ಗ್ರಾಮಸ್ಥರು ಇಬ್ಬರು ಖದೀಮರು ಸೆರೆಹಿಡಿದು ಕಂಬಕ್ಕೆ ಕಟ್ಟಿ ವಿಚಾರಣೆ ನಡೆಸಿದಾಗ, ಅವರು ಹಂದಿ ಕಳ್ಳತನಕ್ಕೆ ಬಂದಿದ್ದಾರೆ ಎಂಬುವುದು ತಿಳಿದುಬಂದಿದೆ. ಖದೀಮರು ಸುಮಾರು 7-8 ಹಂದಿಗಳನ್ನು ಕದ್ದಿದ್ದು, ಗುಂಪಿನಲ್ಲಿದ್ದ ಉಳಿದ ಐವರು ಕಳ್ಳರು ಸ್ಥಳದಿಂದ ಪರಾರಿಯಾಗಿದ್ದಾರೆ ಎಂದು ಸ್ಥಳೀಯರು ತಿಳಿಸಿದ್ದಾರೆ. ಸ್ಥಳಕ್ಕೆ ಪೊಲೀಸರು ಆಗಮಿಸಿ ಖದೀಮರನ್ನು ವಶಕ್ಕೆ ಪಡೆದು ಕಳ್ಳತನಕ್ಕೆ ಬಳಸಲಾದ ಪಿಕ್‌ಪ್ ವಾಹನವನ್ನೂ ವಶಪಡಿಸಿಕೊಂಡಿದ್ದಾರೆ. ಈ ಸಂಬಂಧ ಪ್ರಕರಣ ದಾಖಲಿಸಿ ಮುಂದಿನ ತನಿಖೆ ಮುಂದುವರಿಸಿದ್ದಾರೆ.

ಜೆಸ್ಸಾಂ ವಿದ್ಯುತ್ ಗ್ರಾಹಕರ ಕುಂದು ಕೊರತೆ ಸಭೆ, ಗ್ರಾಹಕರಿಂದ 10 ಅರ್ಜಿ ಸಲ್ಲಿಕೆ



ಮಾನ್ಯ: ಮಾನ್ಯ: ಪಟ್ಟಣದ ಗುಲ್ಬರ್ಗ ವಿದ್ಯುತ್ ಸರಬರಾಜು ಕಂಪನಿ ನಿಯಮಿತ ಕಛೇರಿಯಲ್ಲಿ ನಡೆದ ಕಾರ್ಯ ಮತ್ತು ಪಾಲನೆ ಗ್ರಾಮೀಣ ಉಪ ವಿಭಾಗ ಜೆಸ್ಸಾಂ ವ್ಯಾಪ್ತಿಯಲ್ಲಿನ ಗ್ರಾಮೀಣ ಭಾಗದಲ್ಲಿನ ಗ್ರಾಮಗಳು ಸೇರಿದಂತೆ ಮಾನ್ಯ ಪಟ್ಟಣಗಳ ವಿದ್ಯುತ್ ಗ್ರಾಹಕರ ದೂರುಗಳ ಕುಂದು ಕೊರತೆ ಸಭೆಯಲ್ಲಿ ರಾಯಚೂರು ಗು.ವಿ.ಸ.ಕಂ.ನಿ.ಕಾರ್ಯ ಪಾಲನ ವ್ಯಕ್ತ ಕಛೇರಿ ಅಧೀಕ್ಷಕ ಅಭಿಯಂತರರಾದ ವೆಂಕಟೇಶ ಮಾತನಾಡಿ ಮಳೆಗಾಲ ಇರುವುದರಿಂದ ಗ್ರಾಮೀಣ ಭಾಗದಲ್ಲಿ ವಿದ್ಯುತ್ ಪರಿವರ್ತಕಗಳು ಕೆಟ್ಟು ಹೋಗುವ ಸಂಭವ ಜಾಸ್ತಿ ಇರುವುದರಿಂದ ಜೆಸ್ಸಾಂ ಇಲಾಖೆಯ ಅಧಿಕಾರಿಗಳು ಹಾಗೂ ಸಿಬ್ಬಂದಿಗಳು ಗ್ರಾಹಕರ ದೂರುಗಳಿಗೆ ತೀವ್ರವೇ ಸ್ಪಂದಿಸುವಂತೆ ತಿಳಿಸಿದರು. ತಾಲೂಕಿನ ವಿವಿಧ ಗ್ರಾಮಗಳ ಜನರು ಟ್ರಾನ್ಸಫಾರ್ಮರ್ ದುರಸ್ತಿ ಮಾಡಿಕೊಡುವಂತೆ ಸಭೆಯಲ್ಲಿ ಮನವಿ ಸಲ್ಲಿಸಿದರು. ಕುಂದುಕೊರತೆ ಸಭೆಯಲ್ಲಿ ಟ್ರಾನ್ಸ ಫಾರ್ಮರ್ ದುರಸ್ತಿಗಾಗಿ 10 ಅರ್ಜಿಗಳು ಸಲ್ಲಿಕೆಯಾದವು. ಕಾರ್ಯನಿರ್ವಾಹಕ ಅಭಿಯಂತರರಾದ ಚಂದ್ರಶೇಖರ ದೇಸಾಯಿ , ಮಾನ್ಯ ಜೆಸ್ಸಾಂ, ಎ.ಇ.ಇ. ವೈದ್ಯನಾಥ ಹಾಗೂ ಜೆಸ್ಸಾಂ ಇಲಾಖೆಯ ಅಧಿಕಾರಿಗಳು ಹಾಗೂ ಸಿಬ್ಬಂದಿಗಳು , ಜೆಸ್ಸಾಂ ಗುತ್ತಿಗೆದಾರರು , ಗ್ರಾಹಕರು ಇದ್ದರು.

ದ್ವೇಷ ಭಕ್ತ ಗೆದ್ದಲುಗಳು ಸೃಷ್ಟಿಸಿದ ರಜಮಂಟಾಯಣ

ಶಂಬೂಕ
ನಮ್ಮ ಸರಕಾರ ಮತ್ತು ನಮ್ಮ ಪಡೆಗಳು ನೆರೆಯ ದೇಶದ ವಿರುದ್ಧ ಯುದ್ಧದಂತಹ ಸನ್ನಿವೇಶದಲ್ಲಿರುವಾಗ ದೇಶದ ಹಿತ್ತಲೆಗಿಳಿಲ್ಲಾ ದೇಶವನ್ನು ಆಂತರಿಕವಾಗಿ ಭದ್ರಗೊಳಿಸುವ ಕಾರ್ಯದಲ್ಲಿ ನಿರತರಾಗಿದ್ದರು. ಆದರೆ ಅದೇ ವೇಳೆ, ಸುಳ್ಳರ ಸಂಘದವರು ಮತ್ತು ಸುಳ್ಳಿನ ಮೂಲಕ ದ್ವೇಷದ ಸೋಂಕು ಹರಡುವ ಅವರ ಆಪ್ತ ಟಿ.ವಿ. ಆಂಕರ್‌ಗಳು ಮತ್ತು ಟೋಲ್ ನೌಕರರು ಮಾತ್ರ ಸಮಾಜವನ್ನು ಭಿದ್ರಗೊಳಿಸುವ ತಮ್ಮ ನಿತ್ಯಕಾರ್ಯದಲ್ಲೇ ಇನ್ನಷ್ಟು ಉತ್ಸಾಹದಿಂದ ಮಗ್ನರಾಗಿದ್ದರು. ಅವರು ದೇಶದ ಜನರ ನಡುವೆ ಬಿರುಕು ನಿರ್ಮಿಸುವುದಕ್ಕಾಗಿ ಸಾಮಾಜಿಕ ಮಾಧ್ಯಮಗಳನ್ನು ವ್ಯಾಪಕವಾಗಿ ಬಳಸಿಕೊಂಡರು. ಸ್ವತಃ ಸುಳ್ಳಿಗೆ ಹುಟ್ಟಿ ಸುಳ್ಳನ್ನೇ ನಿತ್ಯ ಹುಟ್ಟಿಸುತ್ತಿರುವ ವಿಚಾರಧಾರೆ ನಮ್ಮ ಸಮಾಜದಲ್ಲಿ ಯಾವ ಮಟ್ಟಿಗೆ ತನ್ನ ಜಾಲ ಬೀಸಿದೆ? ಇದನ್ನು ನಮಗೆ ಮನವರಿಕೆ ಮಾಡಿಸಿ ನಮ್ಮನ್ನು ಎಚ್ಚರಿಸುವ ಕೆಲವು ಘಟನೆಗಳು ಇತ್ತೀಚೆಗೆ ನಡೆದವು. ಹಲಲ್ಲಾಖ್‌ನಲ್ಲಿ ಭಯೋತ್ಪಾದಕ ರಾಕ್ಷಸರು 26 ಮಂದಿ ಮಾನವರನ್ನು ಕೊಂದು ಓಡಿಹೋದರು. ಆ ದುರಂತದ ಬೆನ್ನಿಗೇ, ಆ ಭಯೋತ್ಪಾದಕರ ಸಹಾಯಕರು ದೇಶದಲ್ಲೆಡೆ ಸಕ್ರಿಯರಾಗಿಬಿಟ್ಟರು. ದೇಶಭಕ್ತ ಧರ್ಮ ರಕ್ಷಕ ಇತ್ಯಾದಿ ಮುಖವಾಡಗಳನ್ನು ಹೊತ್ತು ಎಲ್ಲೆಂದರಲ್ಲಿ ಅಲೆದಾಡುವ ಈ ಮಂದಿ ಸಮಾಜವನ್ನು ವಿಭಜಿಸಿ ನಾಶಮಾಡುವ ಕಾಯಕದಲ್ಲಿ ತೊಡಗಿಕೊಂಡರು. ಭಯೋತ್ಪಾದಕರಿಗೆ ತಮ್ಮ ಬಂದೂಕುಗಳಿಂದ ಸಾಧಿಸಲು ಸಾಧ್ಯವಾಗದ ಕೆಲಸವನ್ನು ಈ ವಿಭಜಕ ಶಕ್ತಿಗಳು ತಮ್ಮ ಲೇಖನಿ, ನಾಲಿಗೆ ಮತ್ತು ಮಾಧ್ಯಮ

ಚಾತುರ್ಯಗಳ ಮೂಲಕ ಸಾಧಿಸಲು ಹೊರಟರು. ಒಂದು ಕಾಲದಲ್ಲಿ ಇವರು ಧರ್ಮಗ್ರಂಥಗಳನ್ನು ಬಳಸಿ ಜಾತಿಯ ಹೆಸರಲ್ಲಿ ಸಮಾಜವನ್ನು ವಿಭಜಿಸಿ ಸಮಾಜದ ಬಹುಜನರನ್ನು ತಮ್ಮ ದಾಸರಾಗಿಸಿಕೊಂಡಿದ್ದರು. ಆಧುನಿಕ ಯುಗದಲ್ಲಿ ಬಹುಜನರು ತಮ್ಮ ಮಾನವೀಯ ಹಕ್ಕುಗಳಿಗಾಗಿ ಹಾಗೂ ಸಾಮಾಜಿಕ ನ್ಯಾಯಕ್ಕಾಗಿ ಆಗ್ರಹಿಸತೊಡಗಿದಾಗ ಇವರು ಸುಳ್ಳು ವದಂತಿಗಳನ್ನು ಬಳಸಿ ಬಹುಜನರ ಸಮಾಜದ ವಿವಿಧ ವರ್ಗಗಳನ್ನು ಪರಸ್ಪರ ಕದನಕ್ಕೀಸುವ ಸಂಜೆಗೆ ಶರಣಾದರು. ಹಲಲ್ಲಾಖ್ ದುರಂತವನ್ನು ಕಂಡು ಬೆಚ್ಚಿಬಿದ್ದ ದೇಶದ ಜನರೆಲ್ಲಾ ತಮ್ಮ ತಾತ್ಕಾಲಿಕ ಭಿನ್ನಮತಗಳನ್ನು ಒತ್ತಿಹಿಟ್ಟು ನಿಜಾರ್ಥದಲ್ಲಿ ರಾಷ್ಟ್ರೀಯ ಭಾವೈಕ್ಯ ಮೆರೆಯತೊಡಗಿದ್ದರು. ಕೊಂದವರ ಅಥವಾ ಸತ್ತವರ ಜಾತಿ, ಧರ್ಮ ಯಾವುದೆಂದು ಕೇಳದೆ, ದುರಂತದ ಬೆನ್ನಿಗೇ ಎಲ್ಲ ಭಾರತೀಯರೂ ಒಕ್ಕೊರಲಿನಿಂದ ಹಂತಕರನ್ನು ಮತ್ತು ಹಿಂಸೆಯನ್ನು ತೀವ್ರವಾಗಿ ಖಂಡಿಸಿ, ಅಮಾನುಷ ಹಿಂಸೆಗೆ ಬಲಿಯಾದವರು ಪರ ಗೌರವ ಸಹಾನುಭೂತಿ ಪಡೆದಿದ್ದರು. ಭಯೋತ್ಪಾದಕರನ್ನು ಮತ್ತು ಅವರ ವಿದೇಶಿ ಪೋಷಕರನ್ನು ನೀವು ಅತ್ಯುಗ್ರವಾಗಿ ಶಿಕ್ಷಿಸಿ, ಈ ವಿಷಯದಲ್ಲಿ ನಾವೆಲ್ಲಾ ನಿಮ್ಮ ಜೊತೆಗಿದ್ದೇವೆ ಎಂದು ಎಲ್ಲರೂ ಪಕ್ಷೇದ ಮರೆತು, ಸರಕಾರಕ್ಕೆ ಆಶ್ವಾಸ ನೀಡಿದ್ದರು. ವ್ಯಾಪಕ ಭಾವೈಕ್ಯದ ಈ ದೃಶ್ಯ ಕಂಡು ಭಯೋತ್ಪಾದಕರು ಖಂಡಿತ ಅಂಜಿರಬಹುದು. ಆದರೆ ಅವರಿಗಿಂತ ಹೆಚ್ಚು ಅಂಜಿದ್ದು ಇಲ್ಲಿರುವ ಅವರ ಆಪ್ತ ಸಹಾಯಕರು. ಜನರನ್ನು ವಿಭಜಿಸುವುದೊಂದೇ ಅಧಿಕಾರಕ್ಕಿರುವ ಸುಲಭದ ದಾರಿ ಎಂದು ನಂಬಿರುವ ರಾಷ್ಟ್ರೀಯ ಸುಳ್ಳರ ಸಂಘದ ವಿಷಮರಿಗಳು. ಅವರು ಸಮಾಜದ ಬಹುಜನರನ್ನು ವಿಂಗಡಿಸಿ ಆಳುವ

ಪ್ರಾಚೀನ ಅನುಭವ ಉಳ್ಳವರು. ಪಹಲ್ಲಾಖ್ ಹೆಸರಲ್ಲಿ ಹಠಾತ್ತನೆ ಒಂದಾಗಿ ಬಿಟ್ಟಿರುವ ದೇಶವಾಸಿಗಳೆಲ್ಲಾ ಈ ರೀತಿ ಒಂದಾಗಿ ಉಳಿದರೆ ನಮ್ಮ ಗತಿ ಏನು? ನಮ್ಮ ಕೈಯಲ್ಲಿರುವ ಸರ್ವಾಧಿಕಾರದ ಗತಿಯೇನು? ನಮ್ಮ ಕೃಪಾಪೋಷಿತ ಕುಬೇರರ ಗತಿ ಏನು? ನಾವು ದೇಶವನ್ನೇ ಕಬ್ಬುವಾಗಿಸುವಷ್ಟು ದೊಡ್ಡದಾಗಿ ಬೆಳೆಸಿರುವ ಬಂಡವಾಳಶಾಹಿ ವ್ಯವಸ್ಥೆಯ ಗತಿ ಏನು? ಸದ್ದದ ಏಕತೆ ಎಲ್ಲಾದರೂ, ಹಕ್ಕು ಅಧಿಕಾರಗಳನ್ನು ಕೇಳುವ ಮತ್ತು ನ್ಯಾಯವನ್ನು ಕಿತ್ತುಕೊಳ್ಳುವ ಏಕತೆಯಾಗಿ ಮಾರ್ಪಟ್ಟರೆ ನಾವೆಲ್ಲಿ ಅಡಗಿಕೊಳ್ಳಬೇಕು? ಎಂದೆಲ್ಲಾ ಆಲೋಚಿಸಿ ಅವರು ನಡುಗತೊಡಗಿದರು. ಇದಕ್ಕಿಲ್ಲ ತಕ್ಷಣವೇ ಅವರು ಒಂದು ಪರಿಹಾರವನ್ನೂ ಕಂಡುಕೊಂಡರು. ಭಯೋತ್ಪಾದಕರು ಮತ್ತು ಪಾಕ್ ಸರಕಾರದ ವಿರುದ್ಧ ಭಗಿಲ್ಲದ ಆಕ್ರೋಶವನ್ನು ಆಂತರಿಕ ಸಂಶಯ ಹಾಗೂ ಪರಸ್ಪರ ವಿದ್ವೇಷವಾಗಿ ಪರಿವರ್ತಿಸುವುದೇ ಆ ಪರಿಹಾರ. ಅದಕ್ಕಾಗಿ ಅವರು ತಮ್ಮ ಟಿ.ವಿ. ಚಾನೆಲ್‌ಗಳು, ಸ್ಪೀಕರ್ ಸೆಲ್, ಐಟಿ ಸೆಲ್ ಇತ್ಯಾದಿಗಳು, ಒಂದು ಸಂದೇಶ ಕಳಿಸಿ ಎರಡು ರೂಪಾಯಿ ಕೂಲಿ ಸಂಪಾದಿಸುವ ಸೋಷಿಯಲ್ ಮೀಡಿಯಾ ಕೀಟಗಳು, ದ್ವೇಷ ಮಾತ್ರ ಉಗುಳಬಲ್ಲ ಭಾಷಣಾಕಾರರು ಮತ್ತಿತರನ್ನೆಲ್ಲ “ಸಮಾಜ ವಿಭಜಿಸಿ” ಆಪರೇಷನ್‌ಗೆ ಇಳಿಸಿ ಬಿಟ್ಟರು. ಇವರೆಲ್ಲಾ ಮಾಡಿದ್ದೇನು ಗೊತ್ತೇ? ಭಯೋತ್ಪಾದಕರು ಜನರ ಧರ್ಮ ಕೀಳಿ ಅವರ ಕುರಿತು ತಮ್ಮ ನಿಲುವು ನಿರ್ಧರಿಸಿದಂತೆ ನಾವು ಕೂಡಾ ಜನರ ಧರ್ಮ ನೋಡಿ ಟಾರ್ಗಟ್ ಮಾಡೋಣ ಎಂಬ ಸಂದೇಶವನ್ನು ಎಲ್ಲೆಡೆಗೆ ಪದೇಪದೇ ತಲುಪಿಸಿದ್ದು ಮತ್ತು ಆ ಮೂಲಕ ಸಮಾಜದಲ್ಲಿ ದೊಡ್ಡ ಮಟ್ಟದ ಬಿರುಕು ಮೂಡಿಸಲು ಪ್ರಯತ್ನಿಸಿದ್ದು. ಇವರ ವಿಷ ಯಾವ ಮಟ್ಟದ್ದಾಗಿತ್ತೆಂಬುದನ್ನು ಅಳಿಯಬಹುದು: